

محدث اعظم ہند کچھوچھوی

اور تحریک پاکستان

تصنیف
محمد اعظم نورانی

رضا البیدی

پاکستان

لاہور

محدث اعظم ہند کچھوچھوی

اور تحریک پاکستان

تصنیف
محمد اعظم نورانی

رضا البیدی

لاہور ————— پاکستان

سلسلہ مطبوعات نمبر ۱۸

نام کتاب محدث اعظم ہند کچھوچھوی اور تحریک پاکستان

تصنیف محمد اعظم نورانی

ناشر رضا اکیڈمی (رجسٹرڈ)

مطبع احمد آباد آرٹ پریس - موہنی روڈ - لاہور

ہدایہ امانے خیر بحق مبین رضا اکیڈمی (رجسٹرڈ) لاہور

بیرون جات کے حضرات ۳ روپے کے ڈاک ٹکٹ

بھیج کر طلب فرمائیں

پتہ

رضا اکیڈمی، رجسٹرڈ، لاہور مسجد رضا

محبوب روڈ - چاہ میراں - لاہور - ۲۹

پاکستان فون: ۲۵۰۲۴۰، ۲۲۶۹۹۰



فہرست

| | |
|----|-------------------------------------|
| ۱ | نشان منزل |
| ۵ | انتساب |
| ۷ | افہار تشکر |
| ۹ | عرض مرتب |
| ۱۱ | تقریب پاکستان اور محدث کچھوچھوی |
| ۱۲ | تقریب سید محمد محدث کچھوچھوی |
| ۱۳ | ولادت و سلسلہ نسب |
| ۱۵ | تعلیم و تربیت و اساتذہ کرام |
| ۱۷ | تدریس و قیام مدرسہ |
| ۱۸ | تصنیفات |
| ۱۹ | بیعت و خلافت |
| ۲۰ | تبلیغ و سیاسی سرگرمیاں |
| ۲۱ | وفات |
| ۲۲ | تقریب پاکستان کا پس منظر |
| ۲۳ | بنیادی محرکات و عوامل |
| ۲۴ | دوقوی نظریے کا ابتدائی تصور |
| ۲۵ | دوقوی نظریے کی وسعت و ہمہ گیری |
| ۲۶ | ایک قوی نظریہ - دوقوی نظریہ (تقابل) |
| ۲۷ | تقسیم ہند کا ابتدائی تصور |



قیام پاکستان مسلمانوں کے لیے اللہ تعالیٰ کا عظیم انعام تھا، اسلام کے نام پر قائم ہونیوالی
سب سے بڑی اسلامی سلطنت کے قیام نے پوری دنیا کو حیرت میں ڈال دیا، دراصل تمام قوم
اس مطالبہ پر متفق ہو گئی تھی کہ مسلمانوں کے لیے الگ ایک خطہ زمین متعین کیا جائے جہاں قانون اسلام
کی حکمرانی ہو اور مسلمان آزادانہ خدا اور رسول کے احکام کے مطابق زندگی بسر کر سکیں، مفسرین اسلام
کا عرصہ گزرنے کے باوجود آج تک اسلامائزیشن کا سلسلہ مکمل نہ ہو سکا، ہمارا مشرقی بازو کٹ
گیا مگر ہمیں احساس ہو سکا کہ اللہ تعالیٰ کی ناراضی کا بڑا سبب یہ ہے کہ ہم نے اس سے کیا ہو ورنہ
پورا نہیں کیا، اس سے بڑا کفران نعمت کیا ہوگا کہ ہم مملکت خدا داد پاکستان میں اللہ
کی بے شمار نعمتوں سے مستفید ہو رہے ہیں اور اس کے ہر وعدے کو پورا کرنے کے لیے تیار نہیں بلکہ
بعض عاقبت ناپیش تو پاکستان کے توڑنے کی باتیں کر رہے اور بعض لوگ غیر اسلامی نظام نافذ
کرنے پر تے بیٹھے ہیں۔

امام ربانی مجدد الف ثانی رحمہ اللہ تعالیٰ کے بعد امام احمد رضا بریلوی دو نمایاں
ترین شخصیت ہیں جنہوں نے علی الاعلان دو قومی نظریے کا پرچار کیا اور قیام پاکستان

صفحہ

| | |
|----|--|
| ۳۰ | آغاز جدوجہد اور علماء اہلسنت |
| ۳۲ | علماء کا ایک اور گروہ اور اس کا کردار |
| ۳۴ | سید محمد ثکچھو چھوی تحریک پاکستان کے آئینے میں |
| ۳۵ | آل انڈیا سنی کانفرنس کے شیخ سے آپ کی جدوجہد |
| ۳۸ | بنارس کانفرنس میں آپ کا تاریخ ساز خطبہ |
| ۳۹ | آپ کے تاریخ ساز خطبہ کا ایک تفصیلی جائزہ |
| ۴۰ | پاکستان کے مختلف مفہوم |
| ۴۳ | سینوں کا عظیم تر تصور پاکستان |
| ۴۴ | سینوں کے عظیم ہر درگرم کی ایک اور جھلک |
| ۴۷ | آل انڈیا سنی کانفرنس امیر میں آپ کا ایک اور خطبہ |
| ۵۰ | پاکستان بنانا سینوں کا کام ہے |
| ۵۱ | پاکستان پاک لوگوں کا وظیفہ ہے |
| ۵۲ | سنی مسلم لیگ کا ہر اول دستہ ہیں |
| ۵۵ | سنی کانفرنس پھپھوند میں آپ کا خطبہ |
| ۵۶ | کراچی میں آپ کا ایک خطاب |
| ۶۲ | حضرت محمد ثکچھو چھوی کا تابناک کردار اور مورخین کی بے انصافی |
| ۶۳ | اپنوں کے لیے لمحہ فکر |
| ۶۴ | حرفِ آخر |
| ۶۵ | ماخذ و مراجع |

کا راستہ ہموار کیا، یہی وہ راستہ تھا جس کی طرف صدر اقبال نے رہنمائی کی اور قائد اعظم نے اسی پر چل کر پاکستان کی منزل کو پایا۔

تحریک پاکستان کے حق میں رائے عامہ کو ہموار کرنے میں امام **احمد رضا بریلوی** رحمۃ اللہ علیہ کے ہم مسکن عباد اور مشائخ اہل سنت نے بڑا کردار ادا کیا۔ آل انڈیا سنی کانفرنس، اہل سنت و جماعت کی وہ نمائندہ جماعت تھی جس نے اپنی تمام تر توانائی تحریک پاکستان کی حمایت کے لیے صرف کر دی، ۱۹۴۶ء میں منعقد ہونے والی سنی کانفرنس بنارس سے کا اجلاس تو اس تحریک کے لیے سنگ میل کی حیثیت رکھتا ہے، اس جماعت کے سرپرست امیر ملت حضرت پیر سید جماعت علی شاہ محدث علی پوری اور محدث اعظم ہند مولانا سید محمد محدث کچھوچھو می تھے اور اس کی روح رواں صدر الافاضل مولانا علامہ سید محمد نعیم الدین مراد آبادی تھے، ہمارے بعض احباب شکایت کرتے ہیں کہ تاریخی اور نصابی کتابوں میں ملت اسلامیہ کے ان محسنوں کی دینی ملی اور پاکستان کے لیے کی جانے والی خدمات کو ان کے شایان پیش نہیں کیا جاتا ہے۔ حالانکہ یہ کام خود ہمارے کرنے کا تھا یا درکنہ جو قوم اپنے لیے کچھ نہیں کر سکتی اسے دوسروں سے شکایت کرنے کا کوئی حق نہیں پہنچتا۔ محدث اعظم ہند کچھوچھو می کے بے شمار مریدین اور خود ان کے خانو

میں محفوظ کرنے کی کوشش نہیں کرتے اور اہل سنت و جماعت گرس طرف متوجہ نہیں ہوتے تو دوسروں کو کیا پڑی ہے کہ وہ ان پر کام کریں۔

یہ امر باعث اطمینان ہے کہ پاکستان کے تمام مدارس اہل سنت کی نمائندہ اور فعال تنظیم تنظیم المدارس اہل سنت، پاکستان نے درجہ حدیث کے طلباء سے مقالہ لکھوانے کی طرح نوڈالی اور اس طرح سنی علماء کو قلم و قریح اس سے رابطہ قائم کرنے کا سلیقہ سکھایا، ۱۴۰۴ھ / ۱۹۸۴ء میں ذیل نوجوان مولانا محمد اعظم نورانی نے محدث اعظم ہند کچھوچھو می اور تحریک پاکستان کے عنوان سے مقالہ تحریر کیا اور امتحان میں کامیابی حاصل کی مولانا محمد اعظم نورانی ابن چوہدری نور دین ۱۹۵۸ء میں ہوئے، آج کل ان کا خاندان دکن پور تحصیل بھلوال ضلع سرگودھا میں قیام پذیر ہے۔ ابتدائی تعلیم سکول میں حاصل کرنے کے بعد دینی تعلیم کا آغاز کیا، آخری تین چار سال جامعہ نظامیہ ضویہ لاہور میں تعلیم حاصل کی اور یہیں سے درس حدیث لے کر سند حاصل کی۔

نومبر ۱۹۸۵ء سے گورنمنٹ رنگ محل مشن ہائی سکول، لاہور میں آٹھویں اور دسویں کلاسوں کو عربی اور اسلامیات پڑھا رہے ہیں، وہ ایک صالح اور باصلاحیت نوجوان ہیں، انہیں طلبہ مدارس عربیہ پاکستان کے صدر ہونے کے

ہیں اور انہیں تحفظ ختم نبوت پاکستان لاہور کے صدر ہیں۔ اُمید ہے کہ وہ اس سلسلہ
بھی تصنیف و تحریر سے تعلق برقرار رکھیں گے۔

رضا اکیڈمی کے جبرٹ ڈاٹ کام کے اراکین بدیہ تبریک کے
مستحق ہیں کہ وہ اس اہم مقالے کی اشاعت کا اہتمام کر رہے۔ اللہ تعالیٰ
انہیں دونوں جہانوں میں اجر و ثواب سے نوازے اور دین اسلام کی
خدمت کرتے رہنے کی توفیق عطا فرمائے۔ آمین

محمد عبدالحکیم مشرف قادری

جامعہ نظامیہ رضویہ، لاہور

۲۹ جمادی الاولیٰ ۱۴۰۸ھ
۲۰ جنوری ۱۹۸۸ء

انشاء

علمائے حق کی جراتوں اور سرفروشیوں کے نام جن کی حق گوئی سے آمریت
کے ایوانوں میں زلزلہ برپا رہتا ہے۔

اور

تحریک پاکستان کے ان مشائخ علماء اہلسنت و طلبائے اہلسنت کے
نام جن کی قربانیوں سے مملکتِ خدا داد پاکستان معرض وجود میں آئی ہے

خبر نہیں کہ بلاخانہ سلاسل میں
تیری حیاتِ ستم آشنا پہ کیا گزری؟
خبر نہیں کہ نگارِ سحر کی حسرت میں
تمام رات چراغِ وفا پہ کیا گزری؟

محمد اعظم نوری

اظہارِ تشکر

میں ضروری سمجھتا ہوں کہ اس مقالے کی ترتیب و تدوین کے سلسلے میں جن شخصیات کے گراں قدر مشورے اور بصیرت انسرور ہدایات مجھے میسر رہیں ان کے حضور خراجِ سپاس پیش کروں۔ اس سلسلے میں خاص طور پر سرمایۂ اہلسنت حضرت قبلہ مفتی محمد عبدالقبوم ہزاروی، استاذی المحکم علامہ محمد عبدالعظیم شرف قادری اور حضرت مولانا علی احمد سندیلوی کے نام خاص طور پر قابل ذکر ہیں۔ جنہوں نے ہر مرحلے پر میری راہنمائی فرمائی۔ علاوہ ازیں اپنے تحریر کی سائنقی زاہد عرفانی قادری کا شکر گزار ہوں جنہوں نے مقالے کی کتابت کے سلسلے میں اپنے تعاون سے نوازا۔ میرا دل ان محترم شخصیات کے لیے تشکر و امتنان اور سپاس و عقیدت کے جذبات سے لبریز ہے۔

محمد عظیم نورانی

عرض مُرتب

گزرتے وقت کے ساتھ ساتھ یہ حقیقت پوری ظریف نقاب ہوتی جا رہی ہے کہ تحریک پاکستان میں عمار و مشائخ اہلسنت کا کردار تائبانک کردار رہا ہے۔ اور انہوں نے پورے درود اور سوز و گم کے ساتھ تحریک پاکستان میں ریڑھ کی ہڈی کا کردار ادا کیا۔ لیکن تاریخ کے کچھ جانبدار مورخین نے جس طرح عمار و مشائخ کے اس تائبانک کردار کو قہر گمنامی میں پھینکنے کی افسوسناک کوششیں کیں وہ اس دور کا سب سے بڑا غلام ہے۔ مورخ کے قلم کو یہ زیب نہیں دیا کرتا کہ وہ کسی وابستگی یا عقیدت کی بنا پر کسی خاص گروہ کو اجاگر کرے اور کسی اختلاف کی بنا پر کسی دوسرے گروہ کی کردار کشی شروع کر دے۔ اس کا کام محض واقعات و شواہد اور تاریخی دلائل کو سچے اور کھرے انداز میں کرنا ہوتا ہے۔ لیکن افسوس، کہ بعض مورخین نے کسی سے اندھی عقیدت اور کسی سے بے جا اختلاف کی بنا پر اپنے قلم کی آبرو و مناد حیثیت بھی باقی نہیں رہنے دی۔

اور دوسری طرف وہ لوگ جو ان اکابرین کے تائبانک کردار کی عظمتوں کے وارث اور امین تھے، ان کے عقیدت مند اور جانشین تھے وہ محض ان کے کارناموں پر سر دھتے پر اکتفا کرتے رہے۔ انہوں نے وقت کے تقاضوں کو نہ سمجھا اور اپنے اکابرین کے کارناموں کو دنیا کے سامنے پیش کرنے اور متعارف کرانے کے لیے کوئی اقدام نہ کیا۔ نتیجہ یہ ہوا کہ پتھروں نے ہیروں کی جگہ سے لی اور ہیروں کی تائبانکیوں قصہ پارینہ بن گئیں۔

وہی ہے بندہ حرجیں کی ضرب ہے کاری
نہ وہ کہ حرب ہے جس کی مشام عیاری

جہاں میں اہل ایمان صورت خورشید جیتے ہیں
ادھر ڈوبے ادھر نکلے، ادھر ڈوبے ادھر نکلے

آج حالات کی ہزار ہا گردشوں سے گزرنے اور وقت کی بے پناہ ٹھوکریں کھانے کے بعد احساس کی کچھ چنگاریاں سبکی ہیں۔ اور دردِ دل رکھنے والے کچھ لوگوں نے اس طرف توجہ دی ہے۔ کہ ان قابلِ فخر اسلاف کے کارناموں سے لوگوں کو متعارف کرایا جائے اور متعصب و جانبدار مورخین کے عائد کردہ الزامات کے زائل کرنے کا کچھ سامان کیا جائے۔ خدا تعالیٰ کا شکر ہے کہ اس سلسلے میں کچھ کوششیں ہوئی ہیں اور گزشتہ مختصر سے عرصے میں اس موضوع پر کچھ قابلِ قدر اور وقیع کتابیں منظرِ عام پر آتی ہیں۔

اس کے باوجود مجھے یہ کہنا پڑتا ہے کہ میں جب اپنے متعلقہ موضوع کے پیشِ نظر تحریکِ پاکستان کے حوالے سے حضرت محمدؐ کچھ چھوٹی کے مجاہدانہ کردار سے متعلق مواد ڈھونڈھنے لگا تو مجھے بے پناہ مشکلات اور دشواریوں کا سامنا کرنا پڑا۔ بسیار کوششوں کے باوجود اس موضوع پر تفصیلی مواد نہ مل سکا۔ اور میں جس طرح اس موضوع پر کام کرنا چاہتا تھا وہ میرے لیے ممکن نہ ہو سکا۔ اس کے ساتھ ساتھ وقت کی کمی بھی آڑے آئی۔ تین چار ماہ کے مختصر سے عرصہ میں کیا ہو سکتا ہے؟ اس سلسلے میں میں تنظیم المدارس کے منتظمین سے گزارش کروں گا کہ دورۂ حدیث کی مدت ایک سال لا، بجائے کم از کم دو سال ہونی چاہیے۔ اس طرح ایک تو طالب علم روانہ تیز رفتاری کا شکار نہیں ہوگا اور سکون کے ساتھ درسِ حدیث سے سکے گا۔ اور دوسری طرف وہ اپنے مقالے کو بھی تحقیق و تدقیق کے وسیع امکانات سے آشنا کرا سکے گا۔ اور آخر میں مجھے اس حقیقت کا اعتراف کرنا ہے کہ میں نہ تو کوئی مورخ ہوں اور نہ ہی کوئی محقق اور نہ ہی میرے پاس حسنِ تحریر کا سرمایہ ہے۔ ہاں اتنا ضرور ہے کہ اسلاف کی عظمتوں کا معترف، ان کا ایک ادنیٰ سا عقیدت مند اور تاریخ کا ایک معمولی سا طالب علم ضرور ہوں۔ اور میں نے اپنے محدود ذہن و نظر، محدود ذرائع اور

محدود وقت میں جو کچھ ہو سکا ہے کرنے کی کوشش کی ہے۔ پھر بھی مجھے احسان ہے۔

کہ بہت سے گوتے یقیناً تشنہ رہ گئے ہیں۔ لیکن خدا تعالیٰ نے اگر زندگی دی تو اس موضوع پر مزید کام کرنے کا عزم ضرور ہے۔ خدا کرے کہ یہ حقیر سی کوشش ان عظیم بارگاہوں کے حضور شرفِ قبول پا جائے۔

محمد اعظم نورانی

تحریک پاکستان اور

حضرت سید محمدت کچھوچھوی علیہ الرحمۃ

تحریک پاکستان کی لمحہ بہ لمحہ داستان پر ایک دیانتدارانہ نظر ڈالنے سے یہ بات واضح ہو جاتی ہے کہ اس میں علماء اہلسنت کا انتہائی مؤثر اور بھرپور کردار رہا ہے۔ اور اس گروہ نے تحریک پاکستان کی تعمیل و تکمیل سے لے کر اس کی تعمیر و تکمیل تک ہر محاذ پر کارہائے نمایاں سرانجام دیئے۔ اسی مقدس گروہ کے ایک عظیم فرد، حضرت سید محمد محمدت کچھوچھوی تھے۔ جنہوں نے اپنے مجاہدانہ کردار کی بنا پر تحریک پاکستان کی تاریخ کے صفحات پر درخشندہ و تابندہ نقوش چھوڑے ہیں۔ اور آئندہ صفحات میں ہم انہی درخشندہ و تابندہ نقوش سے اپنے قلب و ذہن کو جگمگانے کی کوشش کریں گے لیکن آئیے اس سے پہلے ہم حضرت سید محمد محمدت کچھوچھوی کی شخصیت پر ایک تعارفی نظر ڈالتے ہیں۔

تعارف :-

برصغیر پاک و ہند کی محافل میلاد اور مجالس سیرت کے مجموعوں، اور تحریک پاکستان کے سلسلے میں منعقد ہونے والی عظیم الشان کانفرنسوں میں شریک و شریکے تھے کہ ایک بزرگ مجاہدانہ سیرت و صورت، گندمی رنگ، بھاری جسم، پیرہنی دستار باندھے جس کے گلہ میں ایک خاص جاذبیت پائی باقی منہ پر جلوہ افروز

ہے وہی تیرے زمانے کا امام برحق جو تجھے حاضر و موجود سے بیزار کرے
دے کے احساسِ زیاں تیرا ہو گر مائے
فقر کی سان پرٹھا کر تجھے توار کرے

(اقبال)

ہے اور وہ بڑے مفتی، مسیح اور فصیح و بلیغ انداز میں خطبہ پڑھ کر مجمع کو مسحور کر رہا ہے۔ اگر وہ قرآنی تفسیر کی طرف متوجہ ہوتا تو حقائق و معارف کا قلمزم و نشیث الفاظ اور ایمان افروز فقرات میں طوفان خیز معلوم ہوتا۔ اگر احادیث نبوی کی شرح و وضاحت پر مائل ہوتا تو رشد و ہدایت کی سنہری ہدایاں بان رحمت میں مصروف نظر آتیں اور بے شخصیت برصغیر کے عظیم مذہبی، روحانی اور سیاسی راہنما رئیس المتکلمین، محدث اعظم ہند، قائد سالار جاں نثاران مصطفیٰ اور تحریک پاکستان کے عظیم راہنما، مفسر قرآن حضرت مولانا الشاہ ابوالحامد سید محمد اسٹرنی اجمیلانی محدث کچھوچھوی علیہ الرحمۃ کی بوقت جن کے مذہبی، روحانی اور سیاسی مقام کی عظمتوں کا ہر کوئی معترف تھا۔ اور جن کی فصاحت و بلاغت سے بھرپور بے نظیر خطابت کا پورے ہندوستان میں طوفانی ہوتا تھا۔

ولادت و سلسلہ نسب

آپ ۱۵ ذیقعدہ ۱۳۱۱ھ بروز بدھ نماز فجر سے کچھ دیر قبل ہندوستان کے مشہور شہر رائے بریلی کے مضافاتی قصبہ جاس میں پیدا ہوئے۔ قصبہ جاس میں آپ کی دادی صاحبہ کا میکا تھا اور حضرت الشاہ علی حسین شاہ رحمۃ اللہ تعالیٰ کا کا شاہ اقدس بھی وہیں تھا۔ اسی جگہ آپ نے چھ ماہ و نیم سے پرورش پائی آپ کا سلسلہ نسب حضور غوث الثقلین محبوب سبحانی سیدنا عبد القادر جیلانی رحمۃ اللہ تک اس طرح جاتا ہے۔

الشاہ ابوالحامد سید محمد بن مولانا سید نذرا شرف بن سید افضل حسین بن سید شاہ منصب علی بن سید شاہ قلندر علی بن سید قراب اشرف بن سید محمد نواز بن سید محمد غوث بن سید جمال الدین بن سید عزیز الرحمن بن سید محمد عثمان بن سید ابوالفتح بن

سید محمد بن سید محمد اشرف بن سید حسن شریف بن سید عبد الرزاق بن سید عبد الغفور بن جلی بن ابوالعباس احمد بن بدر الدین حسن بن علاء الدین علی بن سید شمس الدین بن سید سیف الدین بن یحییٰ حموی بن سید ابوالفرح محمد بن سید ابوصالح عماد الدین نصر بن حضرت تاج العراق ابوبکر عبد الرزاق بن آفتاب ولایت قنطرب اکوین السید محی الدین ابومحمد عبد القادر الحسنی اکسینی اجمیلانی البغدادی رضوان اللہ تعالیٰ علیہم اجمعین

تعلیم و تربیت و اساتذہ کرام

جب آپ چار برس اور چار ماہ کے ہوئے تو آپ کے جد امجد حضرت شاہ افضل حسین نے معمولات خاندان کے برعکس صرف چار پیسے کی شیرینی منگوا کر فاختہ پڑھ کر آپ کی رسم بسم اللہ کرائی۔ آپ کے خاندان میں عام طور پر بچوں کی تقریب عقیقہ کے بعد تسمیہ خوانی ہوتی تھی اور اس کا خصوصی طور پر اہتمام کیا جاتا تھا لیکن آپ کی اپنی سادگی کے ساتھ منعقد ہونے والی رسم بسم اللہ خوانی بھی ایک یادگار بن کے رہ گئی۔ ہر کہ عام معمولات خاندان سے ہٹ کر تھی۔ آپ نے ابتدائی تعلیم گھر پر ہی حاصل کی۔ آپ کی والدہ ماجدہ نے آپ کو بڑا نام پڑھا، شروع کیا اور آپ نے چھ ماہ میں ہی بنگلوی قاعدہ اور تیسواں پارہ ختم کر لیا۔ یہ دن آپ کے کا شاہ مبارک میں خاص مسرت کا دن تھا۔ اور خوب شیرینی وغیرہ تقسیم ہوئی۔ اس کو آپ کی خدا داد ذمہت کہہ لیجیے کہ صرف ۱۹ دن میں بقیہ ۲۹ پارے قرآن پاک کے نہایت روانی کے ساتھ ختم کر لیے۔ یوں پانچ سال کی عمر شریف میں آپ نے پورا قرآن پاک پڑھ لیا۔ کچھ دن تک آپ کچھوچھو شریف کے سکول میں تعلیم حاصل کرتے رہے دو کھ مہینے پاس کرنے کے بعد آپ کو سکول سے اٹھایا گیا۔ اس کے بعد آپ کے والد ماجد نے آپ کی

تعلیم اپنے ذمہ سے لی۔ روزانہ ایک وقت فارسی اور ایک وقت عربی کی تعلیم ہونے لگی۔ فارسی کتب میں آمد نامہ، مصدر فیوض، دستور البیان، بہارِ عجم، گلستاں، بوستان، انجم شاداب، مینا بانار، الزور سہیلی، قصائد عربی، شریعت پوری وغیرہ اور عربی میں میزن، مشتب، پنج گنج زبدہ، دستور المبتدی، صرف کبیر، علم الصیغ، بحر میر، شرح مائتہ عامل، ہدایۃ النحو، کافیہ وغیرہ یہ سب کتابیں آپ نے اپنے والد محترم سید نذر اشرف اور آستانہ عالیہ کے معلمین سے پڑھیں۔ اس دوران تقریباً تین سال سخت بیمار رہے۔ مرض اس حد تک شدت اختیار کر گیا کہ آپ کا سلسلہ زینت منقطع ہوتا نظر آنے لگا مگر مقدس ماں اور دیگر بزرگوں کی دعاؤں نے یادری کی اور اللہ تعالیٰ نے آپ کو صحت عطا فرمائی۔ تندرست ہوتے ہی سلسلہ تعلیم دوبارہ شروع کر دیا اور بدرستہ نظامیہ فرنگی محل، لکھنؤ میں آپ کو داخل کرادیا گیا۔ جہاں آپ نے حضرت مولانا عبد الباقی فرنگی محل سے علوم عربیہ کی تعلیم حاصل کی۔ وہاں کے اساتذہ نے آپ کو بڑی حظیم و تکریم کے ساتھ رکھا اور بڑی توجہ سے تعلیم دی۔ کچھ عرصہ آپ نے یہاں پڑھا اور مولوی و مولانا کی سندیں حاصل کیں اسکے بعد وہاں سے علی گڑھ تشریف لے گئے۔ جہاں آپ نے مولانا لطیف اللہ علی گڑھی سے پڑھنا شروع کیا۔ شرح تجرید، افق البین اور شرح مطالع وغیرہ کا درس یہیں سے حاصل کیا۔ یہاں سے فراغت پر حضرت مولانا لطیف اللہ علی گڑھی نے آپ کو جوہر سند عطا کی اس پر انہوں نے آپ کے نام کے ساتھ علامہ کا لفظ تحریر کیا۔ علی گڑھ کے بعد آپ پٹی جیت جا کر حضرت مولانا وحسی احمد محدث سورتی کے حلقہ درس میں شامل ہو گئے۔ حضرت محدث سورتی علیہ الرحمۃ سے آپ نے صحاح ستہ، مؤطا اور شرح معانی الآثار وغیرہ کتب حدیث پڑھیں۔ اور سند حدیث حاصل کی۔ اس کے بعد آپ بریلی تشریف میں امام

سید محمد صادق قصوری : اکابر تحریک پاکستان صفحہ ۲۰۸

اہلسنت حضرت الشاہ احمد رضا خان فاضل بریلوی رحمۃ اللہ علیہ کے حضور حاضر ہوئے۔ اور آپ سے فتویٰ نویسی کا فن سیکھا۔ بریلی تشریف سے حضرت امام اہلسنت مولانا الشاہ احمد رضا خان فاضل بریلوی سے برکتیں اور دعائیں حاصل کرنے کے بعد آپ حضرت علامہ الشاہ مطیع الرسول القادری رحمۃ اللہ علیہ کے پاس حاضر ہوئے ہوئے اور ان سے بھی سند حدیث حاصل کرنے کے بعد محدث کے نام سے مشہور ہوئے۔ تعلیم و تربیت کے یہ تمام مراحل آپ نے صرف سترہ سال کی عمر میں طے کر لیے۔ آپ کے مشہور اساتذہ کرام میں آپ کے والد ماجد، حضرت سید نذر اشرف آپ کی والدہ ماجدہ، اعلیٰ حضرت، امام اہلسنت الشاہ احمد رضا خان فاضل بریلوی، مولانا مفتی محمد لطیف اللہ علی گڑھی، مولانا عبد الباقی فرنگی محل، مولانا وحسی احمد محدث سورتی، مولانا الشاہ مطیع الرسول رحمۃ اللہ علیہ کے نام شامل ہیں۔

مدرسہ و قیام مدرسہ

ابھی تک آپ کی ریش مبارک بھی نہیں اتری تھی کہ آپ مدرسہ تدریس پر فائز ہو گئے۔ اور پھر دہلی میں آپ نے حضرت سید مہر محمد صاحب کی سرپرستی میں مدرسہ الحدیث قائم فرمایا۔ اور کافی عرصہ تک اسی مدرسہ میں حدیث رسول اکرم صلی اللہ علیہ وآلہ وسلم کے پیاسوں کی پیاس بجھاتے رہے۔ قانون شیخ اور رسالہ شیریہ وغیرہ پڑھنے والے طلبہ بھی آپ کے حلقہ درس میں شامل تھے۔ حدیث پاک کی پاکیزہ تعلیم کے ساتھ ساتھ آپ حکمت و طب کی تعلیم بھی دیتے تھے۔ اسی دوران آپ اپنے نانا جان حضرت شیخ المشائخ سید علی حسین اشرفی سے بیعت ہوئے اور پھر خلق خدا کو روحانی تربیت سے بھی نوازنے لگے۔

سید محمد محدث کھنڈھوی، مولانا : فریش پریشر (مطبوعہ بی بی اے)

تصنیفات

آپ نے مذکورہ بالا تمام تر مصروفیات و مشاغل کے ساتھ ساتھ تصنیفات و تالیفات کا عظیم مشن بھی جاری رکھا۔ جیسا کہ اسلاف کا طریقہ تھا۔ اور اس کے علاوہ باطل فرقوں کے ساتھ مناظرے بھی کیے۔ آپ نے تبلیغ حق کے سلسلے میں ۳۵ مکمل اور ہسود رسا کی شائع کیے جبکہ اسی قدر غیر مطبوعہ رسا کی بھی تحریر فرمائے۔ علاوہ ازیں آپ نے ہر فن کی کسی نہ کسی کتاب پر حاشیے کی صورت میں اپنے نتیجہ علمی کے جوہر دکھائے۔ آپ نے قرآن مجید کا ترجمہ کیا اور تفسیر کا کام بھی شروع کیا مگر ابھی چند سہارے ہی مکمل ہوئے تھے کہ آپ کا انتقال ہو گیا۔ اور یوں یہ عظیم کام اپنے پایہ تکمیل کو نہ پہنچ سکا۔ آپ کے اس ترجمہ و تفسیر کی عظمت کا یہ عالم تھا کہ اس کے ابتدائی حصے کو دیکھ کر امام اہلسنت امام احمد رضا فاضل بریلوی نے فرمایا کہ ”شہزادے اردو میں قرآن لکھ رہے ہو۔“ آپ شعر و سخن میں بھی دسترس رکھتے تھے۔ اس سلسلے میں آپ کا مجموعہ کلام فرش پر عرش فصاحت و بلاغت کی منہ بولتی تصویر ہے۔ یہ آپ کے اس منظوم کلام پر مشتمل ہے جو وقتاً فوقتاً ماہنامہ اشرفی میں شائع ہوتا رہا۔ بعد ازاں اس کو قاسم محمد اشرفی نے ترتیب دیکر ۱۲ رومی سٹریٹ، ممبئی سے کتابی شکل میں شائع کیا۔ یہ مجموعہ عشق رسول صلی اللہ علیہ وآلہ وسلم اور بزرگان دین کے ساتھ آپ کی دالہانہ عقیدت کا منہ بولتا ثبوت ہے۔

بیعت و خلافت

دہلی میں قیام مدرسہ کے کچھ عرصہ بعد ہی آپ کے باطنی جذبات نے آپ کو منازل عرفان طے کرنے پر آمادہ کیا۔ اور پھر کچھ عرصہ کے لیے آپ کے تمام مشاغل

لے محمود احمد قادری شاہ تذکرہ علمائے اہلسنت (طبع کا پندرہواں) ۲۳۶

معروض النوار میں پڑ گئے اور آپ جملہ خلافتی سے دامن بچا کر اپنے مرکز عقیدت آستانہ عالیہ کچھو کچھ شریف حاضر ہوئے۔ اور چند سال اپنے مقدس نانا جان حضرت شاہ سید علی حسین اشرفی رحمۃ اللہ تعالیٰ کے پاس ریاضت و مجاہدہ میں مشغول رہے۔ اور پھر تمام سلاسل میں خلافت حاصل کی۔

تبلیغی و سیاسی سرگرمیاں

آپ کی عمر شریف چالیس سال سے متجاوز ہو چکی تو ضرورت تھی کہ عالم اسلام کو تزکیہ نفس اور روحانیت کی طرف متوجہ کیا جائے۔ چنانچہ آپ اسلاف کے نقش قدم پر چلتے ہوئے ہندوستان کے گوشے گوشے میں تبلیغ دین کے لیے تشریف لے گئے اور لاکھوں تشنگان علم و عرفان کی پیاس بجھائی۔ چار مرتبہ آپ حرمین شریفین کی زیارت سے مشرف ہوئے۔ سلسلہ تبلیغ حق تقریباً پانچ ہزار غیر مسلم بطیب خاطر آپ کے دست اقدس پر مسلمان ہوئے۔ اور ہزاروں اہلسنت و جماعت آپ کے ہاتھ پر بیعت ہوئے۔ آپ کا شمار ہندوستان کے ان مشائخ اور مشاہیر میں ہوتا ہے جو علوم دینیہ کے فاضل جلیل بھی ہیں اور سیرت و صورت میں شکیل بھی۔ آپ کے وعظ میں لوگ جوق در جوق آتے اور ایمان کو نازگی سمجھتے۔ آپ کی عظمت کے پھر یہ پورے ہندوستان میں لہراتے تھے ۱۳۶۵ھ میں آپ بالاتفاق آل انڈیا سنی کانفرنس کے صدر چنے گئے۔ اور آپ نے اس پلیٹ فارم سے تحریک پاکستان کے لیے دن رات کوشش کی۔ اور بالآخر کامیاب رہے۔ آپ جماعت رمضان مصطفیٰ کے بھی صدر رہے۔

لے محمد صادق قصوری اکابر تحریک پاکستان ج ۱ ص ۲۰۹

لے محمد صادق قصوری اکابر تحریک پاکستان ص ۲۰۹

وفات

آپ نے ۱۶ رجب المرجب ۱۳۸۳ھ کو پیر کے روز دن کے ساڑھے بارہ بجے لکھنؤ میں رحلت فرمائی۔ آپ نے پیچھے چار فرزند اور دو بیٹیاں یادگار چھوڑیں۔ جن میں سید محمد اشرف، سید حسن ثانی، سید محمد مدنی میاں، سید محمد بانجی کے نام ہیں۔ آپ کے تیسرے فرزند شیخ الاسلام سید محمد مدنی میاں آج کل آپ کے جانشین ہیں اور آپ کی سرپرستی میں ممبئی، ہندوستان سے الیزان کے نام سے ایک ماہنامہ شائع ہوتا ہے جس کے ایڈیٹر سید محمد جیلانی میاں ہیں۔ یہ ماہنامہ ہندوستان میں مسلمانوں کا سیاسی و مذہبی ترجمان ہے۔

تحریک پاکستان کا پس منظر

برصغیر مختلف ادوار میں مختلف تحریکوں کی آماجگاہ رہا ہے۔ کبھی اکبر بادشاہ کے دین الہی کے خلاف حضرت شیخ احمد سرہندی مجدد الف ثانی رحمۃ اللہ علیہ نے تحریک چلائی۔ کبھی حضرت شاہ ولی اللہ محدث دہلوی نے مسلمانوں کی فلاح و بہبود کے لیے تحریک کا آغاز کیا۔ اور کبھی اس سرزمین پر تحریک خلافت، تحریک ترک موات، تحریک ترک گاوٹ کش تحریک آزادی ہند اور تحریک سوران وغیرہ کا غلبہ رہا۔ یہ سب تحریکیں اپنی جگہ بے حد اہم تھیں۔ لیکن ان سب میں تحریک پاکستان کو اپنے مقاصد محرکات اور پس منظر کی وجہ سے خصوصی اہمیت حاصل ہے۔ یہی وہ منفرد اور با عظمت تحریک ہے جس کے نتیجے میں دنیا کے نقشے پر پہلی نظریاتی مملکت معرض وجود میں آئی۔ پیشتر اس کے موضوع سخن کے مطابق ہم اس تحریک میں علماء کرام کے مقدس گروہ کے فرد حضرت سید محمد محدث کچھوچھوی کے کردار پر گفتگو کریں پہلے ہم اس تحریک کے بنیادی مقاصد، محرکات اور عوامل پر ایک نظر ڈال لیں۔ تاکہ ہم اس کے پس منظر سے آگاہ ہوتے ہوئے آسانی کے ساتھ اس تحریک میں اپنے ممدوح حضرت سید محمد محدث کچھوچھوی کے مجاہدانہ کردار کا جائزہ لے سکیں۔

بنیادی محرکات و عوامل

تحریک پاکستان کے بنیادی عوامل اور محرکات میں ہندو کے متعصبانہ اور عیارانہ رویے اور دوقرئی نظریے کو بنیادی حیثیت حاصل ہے۔ اگرچہ برصغیر میں فرنگی اقتدار

کے خاتمے کے لیے آزادی ہند کی تحریک برصغیر میں بننے والی دونوں بڑی قوموں مسلمان اور ہندو کے اشتراک عمل سے چلی لیکن جب برطانوی سامراج نے برصغیر سے جانے کا فیصلہ کر لیا تو ہندو کا عید ذہن فرنگی کے جانے کے بعد پورے ہندوستان پر اکیس حکومت کرنے کا خواب دیکھنے لگا۔ لیکن مسلمانوں کی موجودگی میں اسے یہ بات مشکل نظر آتی تھی چنانچہ اسے سوچا کہ کوئی ایسی چال چلی جائے جس سے مسلمانوں کا علیحدہ قومی تشخص ختم ہو کر رہ جائے اور پھر ہندو کی حکمرانی کا راستہ ہموار ہو جائے۔ چنانچہ اس کے لیے اس نے برصغیر کے بسنے والوں کے لیے ایک قوم "ہندوستانی قوم" بن جانے کی تحریک چلائی اور ابتداً ہندو کی چلائی ہوئی اس بظاہر پرکشش نظر آنے والی تحریک نے بہت سے لوگوں کو گمراہ بھی کر دیا۔ اور ایک دفعہ ہندو مسلم اتحاد کے چرچے بلند ہونے لگے لیکن ہر دور میں اللہ تعالیٰ کے ایسے حق شناس اور دور اندیشین ہندو سے موجود رہے ہیں جنہوں نے عیسائیت ہوتی قوم کی راہنمائی فرمائی۔ اور انہیں ہر موقع پر سیدھا راستہ دکھایا۔ چنانچہ اس دور میں بھی کچھ مردان حق شناس ایسے تھے جنہوں نے حالات کی نزاکت کو بھانپتے ہوئے اس بات کا احساس کر لیا کہ یہ ہندو مسلم اتحاد مسلمان قوم کے لیے بے حد خطرناک ثابت ہو سکتا ہے۔ اور اس کے نتیجے میں برصغیر پر فرنگی اقتدار کی بجائے ہندو اقتدار آجائے گا اور مسلمان اسی طرح غلامی کی چکی میں پستے رہیں گے اور مختلف موقعوں پر ہندو کے طرز عمل اور ان کی خفیہ سازشوں نے یہ بات ثابت بھی کر دی۔ اس کی تفصیل میں جانے کی ضرورت نہیں۔ ہمارے کچھ صفحات میں اس کے دستاویزی ثبوت موجود ہیں۔ تو ان علمائے حق نے ہندو مسلم اتحاد کے جال میں پھنسنے ہوئے لوگوں کو "دو قومی نظریے" کا سیدھا اور سچا راستہ دکھایا۔

۱۔ محمد مسعود احمد، پروفیسر تحریک آزادی ہند اور السواد العظم (مقدمہ) ص ۳۲

اور انہوں نے دلائل کے ساتھ واضح کیا کہ ہندو کے ساتھ مسلمانوں کا اتحاد شرعی طور پر بھی قابل تسلیم نہیں اور پھر سیاسی طور پر بھی یہ زہر قاتل ثابت ہوگا۔ ابتداءً اگرچہ لوگوں کو یہ بات عجیب سی لگی لیکن گزرتے وقت کے ساتھ بہت سے ذہنوں نے اس بات کو تسلیم کر لیا جن میں تحریک پاکستان کے بعد میں بننے والے بڑے لیڈر بھی شامل تھے چنانچہ اس کے بعد ہندو مسلم اتحاد کا زور ماند پڑنے لگا اور پھر اسی نظریے کی بنیاد پر مسلم قوم کے مفکرین نے تقسیم ہند کی تجویز پیش کر دی اور یوں تحریک پاکستان کے لیے ابتدائی طور پر راستہ ہموار ہوا۔ اس پوری کشمکش میں بھی تانباک کردار علمائے اہلسنت کا رہا۔ خاص طور پر امام اہلسنت، مجدد دین و ملت الشاہ احمد رضا خان فاضل بریلوی کی فراست خدا داد نے بڑا کام دکھایا جنہوں نے سب سے پہلے ہندو مسلم اتحاد کی تباہ خیز لیں سے قوم کو آگاہ کیا۔

دو قومی نظریے کا ابتدائی تصور

مولانا الشاہ احمد رضا خان فاضل بریلوی رحمۃ اللہ علیہ نے جس وقت دو قومی نظریے کے احیاء کے لیے کوششیں شروع کیں وہ دور ایسا تھا جب مسلم قوم اس نظریے کو بالکل بھلا بیٹھی تھی۔ حالانکہ یہ نظریہ کوئی نیا نہیں تھا۔ اسی برصغیر میں اس سے پہلے بھی دو قومی نظریے کے تحفظ کے لیے کوششیں ہوتی رہیں ہیں۔ سب سے پہلے برصغیر میں حضرت مجدد الف ثانی نے اکبر بادشاہ کے دین الہی کا قلع قمع کرنے اور مسلمانوں کے علیحدہ قومی و مذہبی تشخص کو بچانے کے لیے دو قومی نظریے کی تحریک چلائی۔ اکبر بادشاہ کا نظریہ تھا کہ مندر مسجد کے امتیازی فرقہ کو ختم کر دیا جائے۔ اور ہندو مسلمان دونوں کو ایک خود ساختہ دین دین الہی کا پابند بنایا جائے لیکن اللہ تعالیٰ کے اس مرد درویش نے میدان عمل میں اکبر بادشاہ کے ان غلط نظریات و تصورات کی جڑیں کاٹ کر رکھ دیں۔ ان کے بعد بارہوی اور

تیرہویں صدی میں حضرت شاہ عبدالرحیم، حضرت شاہ ولی اللہ اور ان کے شاگردوں اور دیگر علمائے کرام نے اس سلسلے میں گراں قدر خدمات سرانجام دی تھیں اور ان کے بعد امام احمد رضا بریلوی رحمۃ اللہ علیہ نے ہر وقت اس نظریے کے احیاء کے لیے کوششیں کیں تھیں اور پھر دنیا نے دیکھا کہ یہ نظریہ تقسیم ہند کے مطالبہ کا سبب بن گیا۔

دوقومی نظریے کی وسعت و ہمہ گیری

دوقومی نظریے کے ابتدائی دور میں بہت سے لوگ اگرچہ اس نظریے کے مخالفت تھے لیکن جب انہوں نے دوقومی نظریے کی وسعت کی ہمہ گیری، اثر انگیزی اور اس کے مضمرات اور اثرات پر غور کیا تو انہیں یہ ایک منصفانہ اور پر امن راستہ نظر آیا جس میں نہ تو دوسری قوم کے تہذیب و تمدن کو ختم کرنے کی کوئی کوشش نظر آتی تھی اور نہ ہی اس سے دوسری قوم سے جینے کا حق چھینا تھا۔ بلکہ اس میں دونوں قوموں کے تہذیب و تمدن اور ان کی سیاسی و معاشرتی زندگی کی نشوونما کے راستے نظر آتے تھے۔ چنانچہ اہل نظر نے جب غور کیا تو انہیں یہ نظریہ بے حد منصفانہ لگاتے چنانچہ ان دنوں دوقومی نظریے کو بے پناہ مقبولیت حاصل ہوئی۔ آئیے ہم ایک قومی نظریے اور دوقومی نظریے پر ایک تقابلی نظر ڈالتے ہیں تاکہ صورت حال واضح ہو جائے۔

دوقومی نظریہ

(۱) ایک ملک پاکستان (جہاں کا فرد مسلمان امن و امان سے زندگی بسر کرے)

ایک قومی نظریہ

(۱) ایک ملک ہندوستان

۱۔ محمد سمود احمد، پروفیسر، مقدمہ تحریک آزادی ہند اور السواد اعظم صفحہ ۳۳

۲۔ محمد سمود احمد، پروفیسر، تحریک آزادی ہند اور السواد اعظم صفحہ ۱۴۹

(۱) ایک قوم، ہندوستانی

ب۔ دوسرا ملک، ہندوستان
(۲) ایک قوم، مسلم
وہ قوم جو وطن بنایا کرتی ہے۔ وطن سے نہیں بنا کرتی

(۲) ایک زبان، ہندی بھونٹ ناگری

ب۔ دوسری قوم، ہندو
(۳) ایک زبان، اردو بھونٹ نسخ یا نستعلیق
وہ زبان جو ہندوستان کی ساری قوموں نے مل کر بنائی جو آج پاک و ہند کی عوامی زبان ہے

(۳) ایک مذہب، مجموعہ مذاہب ہندومت

ب۔ دوسری زبان، ہندی بھونٹ ناگری
(۴) ایک مذہب، اسلام
وہ مذہب جو نفرت کی بجائے محبت کا سبق سکھاتا ہے، جو ہمیشہ سے ایک ہے اور ایک رہے گا

ب۔ دوسرا مذہب، مجموعہ مذاہب و ہندومت وغیرہ

(۵) ایک تہذیب، مجموعہ تہذیب (ہند تہذیب)

ب۔ ایک تہذیب، اسلامی
وہ تہذیب جو اسلامی قدروں پر قائم ہو۔

ب۔ دوسری تہذیب، مجموعہ تہذیب (ہندومت)

۱۶۱ ایک آئین: فلسفہ گاندھی

۱۶۱ ایک آئین، شریعت اسلامی
جس میں اسود و احمر کا فرد مشرک سب
کی سمائی ہے

دب، دوسرا آئین، فلسفہ گاندھی سنہ

یہ تقابلی جائزہ بزبان حال پکار کر یہ کہہ رہا ہے کہ دو قومی نظریہ ہی ایک منصفانہ
نظریہ ہے۔ آپ دیکھ رہے ہیں کہ ایک قومی نظریہ میں نہ مسلمان کی گنجائش تھی، نہ
اردو کی نہ اسلام کی، نہ اسلامی تہذیب و تمدن کی، نہ شریعت اسلامی کی، لیکن
دو قومی نظریہ میں ہندو کی بھی گنجائش ہے، ہندی کی بھی، ہندوستان کی بھی اور ہندو
تہذیب و تمدن کی بھی اور فلسفہ گاندھی کی بھی۔ صاف نظر آ رہا ہے کہ ایک قومی نظریہ
سے دو قومی نظریہ میں کہیں زیادہ وسعت و گنجائش ہے۔ اور اس کی یہی وہ خصوصیت
تھی جس کی بنا پر اسے بالآخر قبول عام حاصل ہوا۔

تقسیم ہند کا ابتدائی تصور

ہندو مسلم اتحاد کے نئے میں سرشار قوم کی آنکھیں جب خواب غفلت سے
کھلیں اور وہ ایک قومی نظریے کی زہر فشانیوں سے آگاہ ہو کر دو قومی نظریے کے
دامن میں پناہ لینے لگے تو اس سے ستر گاندھی کی وہ طویل جدوجہد جو انہوں نے ہندو
کی حکمرانی کے لیے ہندو مسلم اتحاد کے پردے میں کی تھی، وہ بے کار ہو کر رہ گئی۔ ان کا
ہندو مسلم اتحاد کے ذریعے پورے برصغیر پر حکمرانی کا خواب شرمندہ تعبیر نہ ہو سکا اور
یوں مسلم قوم کی بیداری کا نتیجہ میں دو قومی نظریے کی بنیاد پر تقسیم ہند کی تجویز
سامنے آئی۔

۱۶۲ محمد مسعود احمد، پروفیسر، ترکیب آزادی ہند اور اسرار الہ عظیم صفحہ ۱۳۸

تقسیم ہند کے بارے میں عام خیال یہی ہے کہ اس کی تجویز سب سے پہلے علامہ اقبال
رحمۃ اللہ علیہ نے پیش کی۔ اور یہ خیال اتنا جم گیا ہے کہ ٹھوس دلائل کے بغیر اس پر کچھ
کنا شکل نظر آتا ہے اور یہ بات درست بھی ہے کہ عوامی سطح پر مسلم لیگ کے پیٹ فارم
سے سب سے پہلے علامہ اقبال نے تقسیم ہند کی تجویز پیش کی۔ اور انہوں نے ۱۹۳۰ء
میں مسلم لیگ کے سالانہ اجلاس منعقدہ الہ آباد میں اپنے صدارتی خطبے میں اس مسئلے پر
تفصیلی بحث کی لیکن اس کے ساتھ یہ وضاحت اور تاریخی حقیقت بھی ہمارے ذہن
میں رہنی چاہیے کہ تقسیم ہند کا بنیادی تصور اور ایک مسلم ریاست کے خدوخال پر اس
سے پہلے بہت سے لوگ تجاویز پیش کر چکے تھے۔ ممکن ہے کہ علامہ اقبال نے انہی تجاویز
سے تصور دیکر ان کو مزید بہتر شکل میں مسلم لیگ کے پیٹ فارم سے پیش کیا ہو۔ اور
اس کے کچھ شواہد بھی ملتے ہیں۔

ہندوستان میں مسلم ریاست کی ضرورت پر زور دینے والے سب سے پہلے
شخص غالباً چوہدری رحمت علی تھے۔ جنہوں نے ۱۹۱۵ء میں لاہور میں بزم شکی قائم
کی اور اس کے افتتاحی اجلاس میں انہوں نے ہندوستان میں اسلامی ریاست کی
ضرورت کی طرف واضح اشارہ کیا۔ اور پھر اکتوبر ۱۹۲۰ء میں وہ اعلیٰ تعلیم کے
لیے انگلستان چلے گئے جہاں ۲۸ جنوری ۱۹۲۳ء کو انہوں نے اپنا مشہور
کتابچہ NOW OR NEVER شائع کیا۔ جس میں حکومت برطانیہ سے
ہندوستان میں ایک اسلامی ریاست کے قیام کا باقاعدہ مطالبہ کیا گیا۔
جس کی جغرافیائی حدود موجودہ پاکستان سے کچھ ہی مختلف تھیں۔ چوہدری
رحمت علی نے اس نئی ریاست کا نام پہلی بار پاکستان تجویز کیا۔ اور پھر
۱۹۱۵ء میں چوہدری رحمت علی کی تقسیم ہند کی تجویز کے بعد ۱۹۱۷ء میں اسٹاک
ہرم میں مقیم پروفیسر عبد الجبار خیری اور پروفیسر عبد الستار خیری نے تقسیم ہند

کی تجویز پیش کی گئی

لیکن کچھ ہی عرصہ بعد ۱۹۲۵ء میں محمد عبدالقدیر بدایونی رحمۃ اللہ علیہ نے تقسیم ہند کی تجویز پیش کرتے ہوئے نہایت ہی تفصیلی سے روشنی ڈالی۔ یہ تفصیل اس سے قبل کہیں نظر نہیں آئی۔ عبدالقدیر بدایونی کی تجویز تقسیم ہند سب سے پہلے بدایوں کے اخبار ذوالقرنین کے شمارہ مارچ، اپریل ۱۹۲۰ء میں منظر عام پر آئی۔ بعد میں باقاعدہ طور پر ایک رسالے کی صورت میں ۱۹۲۵ء میں مسلم یونیورسٹی علی گڑھ اور نظامی پریس بدایوں سے چھپ کر شائع ہوئی۔ رسالے کا عنوان تھا۔ ہندو مسلم اتحاد پر کھلا خط گاندھی کے نام۔ محمد عبدالقدیر بدایونی کی اس تجویز کے متعلق جدید مورخین کے مایہ ناز فرد ڈاکٹر اشتیاق حسین قریشی (سابق وزیر تعلیم و دانش چاند کراچی یونیورسٹی) اظہار خیال کرتے ہوئے کہتے ہیں:-

In March and April, 1920 The Zuhul-Qur-
rain of Budaun published an open letter
from one Muhammad Abdul Qadir Bilgrami to
Gandhi Advocating partition of The sub-
continent, in which he gave even a
list of muslim districts, generally
speaking, not too different from the
present boundaries of east and west
Pakistan.

۱۔ محمد مسعود احمد، پروفیسر، تحریک آزادی ہند اور اسواد الا عظم ص ۵۱-۵۰

۲۔ اشتیاق حسین قریشی، ڈاکٹر، دی سرکل فار پاکستان ص ۱۶

(ترجمہ) مارچ اور اپریل ۱۹۲۰ء میں بدایوں کے ایک اخبار ذوالقرنین نے ایک صاحب محمد عبدالقدیر بدایونی کا گاندھی کے نام ایک کھلا خط شائع کیا تھا جس میں برصغیر کی تقسیم کی تجویز پیش کی گئی تھی۔ اس میں انہوں نے مسلم اضلاع کی فہرست تک دی تھی جو مشرقی و مغربی پاکستان کی موجودہ سرحدوں سے کچھ زیادہ مختلف نہ تھی۔

مذکورہ خط اخبار ذوالقرنین کے بعد ۱۹۲۰ء میں نظامی پریس بدایوں اور پھر تیسری بار ۱۹۲۵ء میں شائع ہوا پھر اس کے بعد ۱۹۲۵ء میں علی گڑھ سے شائع ہوا اس تجویز کی اس قدر اشاعت کے بعد یہ ناممکن سا نظر آتا ہے کہ یہ خط علامہ اقبال کی نظروں سے پوشیدہ رہا ہو۔ جبکہ علی گڑھ کے اساتذہ سے علامہ اقبال کے گہرے تعلقات بھی تھے۔ چنانچہ اگر یہ کہا جائے کہ علامہ اقبال نے ان حضرات کی تجاویز سے اور خصوصاً محمد عبدالقدیر بدایونی کی تفصیلی تجویز تقسیم ہند سے استفادہ کرتے ہوئے اسے مزید مقبول عام بنا کر عوامی پبلیٹ فارم سے پیش کیا تو اس میں کیا مضائقہ ہے؟ بہر حال اتنا تو واضح ہے کہ علامہ اقبال سے پہلے تقسیم ہند کی تجاویز منظر عام پر آ چکی تھیں۔ اور ہمیں اس واضح حقیقت سے آنکھیں پڑاتے ہوئے اپنے ان محسنوں کو فراموش نہیں کرنا چاہیے۔

واضح رہے کہ محمد عبدالقدیر بدایونی اہلسنت و جماعت کے ممتاز فاضل عالم تھے۔ اس سے ہم اندازہ لگا سکتے ہیں کہ اہلسنت کے علماء کا قوم پرست قدر احسان ہے، حتیٰ کہ تقسیم ہند کی تفصیلی تجویز بھی سب سے پہلے انہی کی طرف سے سامنے

۱۔ اشتیاق حسین قریشی، ڈاکٹر، دی سرکل فار پاکستان صفحہ ۱۱۷

۲۔ محمد مسعود احمد، پروفیسر، تحریک آزادی ہند اور اسواد الا عظم صفحہ ۱۶۱

آئی۔ مگر تم کی بات یہ ہے کہ اہلسنت کی خاموشی کی وجہ سے تاریخ پاکستان کی صورت ہی بدل دی گئی ہے اور کتنے اہم تاریخ واقعات کو پس منظر میں دھکیل دیا گیا ہے ضرورت اس بات کی ہے کہ ہمارے مورخین اور محققین کشادہ دلی سے کام لے کر اہل سنت و جماعت کے کارناموں کو تاریخ میں محفوظ کریں۔ تاکہ قوم اپنے ان حقیقی عسکروں سے واقف ہو سکے۔

آغازِ جدوجہد اور علماء اہلسنت

ہندو مسلم اتحاد سے بیزاری کے نتیجے میں جب تقسیم ہند کی تجویز سامنے آئی تو پھر قوم مسلم نے ان تجاویز کو عملی جامہ پہنانے کے لیے عملی جدوجہد کا آغاز کر دیا اور یہ تاریخی حقیقت ہے کہ دو قومی نظریے کے احیاء اور تقسیم ہند کی تجاویز کے بعد ان کے لیے عملی جدوجہد کے میدان میں بھی علماء اہلسنت ہی سر فہرست نظر آتے ہیں۔

۱۹۲۰ء میں جب امام احمد رضا بریلوی نے ہندو مسلم اتحاد کے خلاف فتویٰ دیا تو اسی سال ہی علامہ محمد عبدالقدیر بدایونی نے جو کہ فاضل بریلوی نے مختص میں سے تھے تقسیم ہند کی تجویز پیش کی اور پھر اس کے کچھ عرصہ بعد ہی ۱۹۲۵ء میں حضرت صدر الافاضل مولانا سید محمد نعیم الدین مراد آبادی رحمۃ اللہ علیہ نے اس مقصد کو آگے بڑھانے اور عملی جامہ پہنانے کے لیے آل انڈیائی کانفرنس کی بنیاد رکھی۔ اور اس کانفرنس کے پلیٹ فارم سے ایک منظم تحریک چلائی۔ حضرت صدر الافاضل مولانا سید محمد نعیم الدین خود اس کانفرنس کے جنرل سیکرٹری منتخب ہوئے اور حضرت امیر ملت سید جماعت علی شاہ محدث علی پوری اس کے صدر منتخب ہوئے۔ پھر

۱۔ علامہ سعد محمد بدایونی، تحریک آزادی ہند اور السواد الاعظم

علماء اہلسنت کی ہمہ گیر اکثریت نے اس کانفرنس کے پلیٹ فارم سے اپنی تاریخ ساز جدوجہد کا آغاز کر دیا۔

۱۹۲۵ء میں قائم ہونے والی اس تنظیم کی سرگرمیوں کو تحریک پاکستان کا راستہ ہموار کرنے میں بے حد موثر عمل دخل رہا ہے۔ بلکہ ایک موقع پر تو اس کانفرنس کے سٹیج سے یہ اعلان بھی کیا گیا کہ پاکستان بنانا سببوں کا کام ہے۔ اور اگر خدا نخواستہ کسی مرحلے پر مسٹر جناح یا دوسرے مسلم لیگ لیڈر مطالبہ پاکستان سے دستبردار بھی ہو جائیں تو اہلسنت پاکستان بنا کر دم لیں گے۔ ۱۹۴۶ء تک اس تنظیم نے اپنی فعال سرگرمیوں کے ذریعے مسلمان قوم کے دلوں میں دلورہ تازہ پیدا کیا اس دوران قومی افق پر بھی مختلف تبدیلیاں آتی گئیں۔ بہت سے مسلمان لیڈر جو پہلے ایک قومی نظریے کے پرچار کرتے تھے بعد میں دو قومی نظریے کو اپنا کر مسلم لیگ کے ہمسفر بن گئے۔ جن میں قائد اعظم محمد علی جناح بھی شامل تھے۔ اور جن کو خدا تعالیٰ نے قائدانہ صلاحیتوں سے نوازا تھا۔ اس دوران علماء اہلسنت نے نہ صرف اپنی سطح پر دو قومی نظریے کی بنیاد پر سرگرمیاں جاری رکھیں بلکہ اس سلسلے میں کسی بھی طبقے کی طرف سے ہونے والی کوششوں سے بھرپور تعاون کیا۔ جن میں مسلم لیگ کی کوششیں سر فہرست ہیں۔ مسلم لیگ کو اس قدر مقبولیت اور اہمیت انہی علماء اہلسنت کی تائید و نصرت سے حاصل ہوئی۔

جب آل انڈیائی کانفرنس کے قائدین نے دیکھا کہ اب قوم کو مسٹر محمد علی جناح کی قیادت میں ایک مختص لیڈر مل گیا ہے تو انہوں نے بھی قائد اعظم کے ہاتھ مضبوط کرنے کے لیے اپنی ملک گیر کوششیں شروع کر دیں۔ اور جس کا نتیجہ اس مملکت خدا داد پاکستان کے قیام کی صورت میں نکلا۔

اس دوران آل انڈیائی کانفرنس کے سٹیج سے جن نامور شخصیات نے قوم ملت

کے لیے خدمات سرانجام دیں ان میں نمایاں نام صدر الہ فاضل مولانا سید محمد نعیم الدین مراد آبادی، مولانا عبدالحامد بدایونی، مولانا شاہ عبد العظیم میرٹھی (دالہ ماجد قائد اہلسنت علامہ الشاہ احمد نورانی صدر جمعیت علمائے پاکستان) امیر ملت پیر سید جماعت علی شاہ محدث علی پوری اور حضرت سید محمد محدث کچھوچھوی کے ہیں حضرت سید محمد محدث کچھوچھوی بعد میں آل انڈیا سنی کانفرنس کے صدر بھی بنے اور ۱۹۴۶ء میں بنارس سنی کانفرنس میں آپ نے وہ عظیم الشان تاریخی خطبہ ارشاد فرمایا جس کا ایک ایک لفظ اور ایک سطر سطر آج بھی آپ کے سیاسی تدبر اور آپ کی فہم و فراست کا منہ بولتا ثبوت ہے۔ اس خطبے میں آپ نے اسی دور میں درپیش مسلمانوں کے سیاسی، معاشی، اقتصادی مسائل پر ایسے دلنشین انداز میں روشنی ڈالی کہ اس خطبے نے مسلمانوں میں ایک ایسا ولولہ تازہ اور احساس کی ایسی روح پھونکی کہ جس نے ان کے قلب و ذہن کو بھی پاکستان کے مقابلے کا ہمنوا بنادیا اس عظیم الشان تاریخی خطبے پر تفصیلی تبصرہ ہم آئندہ صفحات میں پیش کریں گے افسوس کہ علم اہلسنت کی باقی کوششوں کی طرح اس عظیم الشان تنظیم کی تاریخ ساز سرگرمیاں بھی مؤرخین کی بے اعتنائی کا شکار ہو کر رہ گئیں ہیں اور وہ تنظیم جو ربح صدی تک مسلمانان ہند کی راہنمائی کرتی رہی اور ان کی شیرازہ بندی کے فرائض سرانجام دیتی رہی آج نوجوان نسل اس کے نام سے بھی ناواقف ہے۔

اس قسم کی تمام تر جانبدارانہ کوششوں کے باوجود جب بھی کوئی مؤرخ دیانتداری سے تاریخ تحریک پاکستان کا مطالعہ کرے گا۔ اسے اس میدان میں ہر طرف علم اہلسنت کے رفیع الشان کارناموں کے جھنڈے لہراتے نظر آئیں گے۔

علماء کا ایک اور گروہ اور اس کا کردار

تحریک پاکستان کی اسی تاریخ ساز جدوجہد میں جہاں علماء اہلسنت کا یہ

روشن اور تابندہ کردار رہا وہاں علماء کا بھی ایک اور گروہ ایسا تھا جنہوں نے اس دور میں مسلمانوں کے مذہبی، ثقافتی اور سیاسی ورثے کے محافظ و قومی نظریے کی بجائے ایک قومی نظریے کی حمایت کی جو گاندھی کے عیارانہ ذہن کی پیداوار تھا۔ حیرت کی بات ہے کہ ایک قومی نظریے کی اسلام دشمنی اور اس کے اثرات اتنے واضح ہونے کے باوجود جبہ دست کے حامل اور منبر و محراب کے ان درخشاں ذہن کی غیر مستقیم سوچ پر عمل پیرا ہوتے ہوئے سات کروڑ عوام مسلم کے مقابلے میں اپنا سارا وزن ہندوؤں کے پڑے میں رکھ دیا۔ اور یہ گروہ ان علماء کا تھا جو دیوبند سے متعلق تھے لے۔

ان علماء نے نہ صرف دو قومی نظریے کی مخالفت کی بلکہ اس کے بعد تحریک پاکستان کی جدوجہد کے خلاف بھی اپنے عناد اور مکر وہ کردار کا بھرپور مظاہرہ کیا۔ اور تاریخ کے صفحات ان کے اس طرز عمل کی داستانوں سے بھرے پڑے ہیں۔ آئیے تحریک پاکستان کے اس مختصر سے پس منظر کے بعد ہم تحریک پاکستان میں حضرت سید محمد محدث کچھوچھوی کے کردار کا تفصیلی جائزہ لیتے ہیں۔

۱۔ مقدمہ اکابر تحریک پاکستان صفحہ ۱۶ از محمد صادق قسوری و خطبات آل انڈیا سنی کانفرنس از محمد جلال الدین قادری

۲۔ محمد صادق قسوری : مقدمہ اکابر تحریک پاکستان ج ۱ ص ۱۶ (ب) محمد جلال الدین قادری، مولانا، خطبات آل انڈیا سنی کانفرنس

حضرت محمد محدث کچھوچھوی رحمۃ اللہ علیہ

تحریک پاکستان کے آئینے میں

دنیا میں شخصیات ایسی بھی ہوتی ہیں جو اس عالم میں شمع کی طرح زندگی گزارتی ہیں۔ وہ لوگ خود جلتے ہیں لیکن دوسروں کو روشنی پہنچاتے ہیں۔ ان کے پیش نظر اپنی ذات کے لیے کسی منفعت کا حصول نہیں ہوتا، بلکہ اللہ تعالیٰ اور اس کے رسول اکرم صلی اللہ علیہ وآلہ وسلم کی رضا کی خاطر اجتماعی اور قومی سرگرمیوں میں اپنی زندگیاں صرف کر دیتے ہیں۔ اور پھر ان کی اس جدوجہد سے وہ اجالا پھیلتا ہے جس کی تابناکیاں جہاں بھر کو منور کر دیتی ہیں۔

حضرت سید محمد محدث کچھوچھوی کی ذات گرامی بھی اس ذیل کے افراد اور شخصیات میں تھی۔ ان کی زندگی کا قیمتی دور قوم اور ملت کے لیے وقت رہا۔ آپ کی تعلیم و تربیت کے کچھ عرصہ بعد ہی آپ کے مقدس نانا جان نے آپ کو اعلان حق کے لیے وقت کر دینے کا فیصلہ کیا اور اس کے بعد آپ کی زندگی اسی مقدس جدوجہد میں گزری، چنانچہ اس سلسلے میں آپ کے نانا جان حضرت سید محمد علی حسین اشرفی اجمیلانی نے آل انڈیا سنی کانفرنس مراد آباد میں اپنے خطاب کے آخر میں فرمایا:

”اس وقت میری عمر کا بڑا حصہ گنہ چکا ہے اور ضعیفی و ناتوانی نے اس طرح مجھ کو گھیر لیا ہے کہ میں ایک عضو مفلج ہو کر رہ گیا ہوں۔ اور سخت

شرمندہ ہوں کہ اس مقدس تحریک کی کوئی مقدس نذر پیش کر کے میں حق سے سبکدوش نہیں ہو سکتا،

ہاں، میری احمق برس کی کمائی میں صرف دو چیزیں ہیں جن کی قیمت کا اندازہ اگر آپ میری نگاہ سے کریں گے تو ہفت اقلیم کی تاجدار، بیچ نظر آئے گی۔ یہ میری بڑی قیمتی کمائی ہے جس پر مجھ کو دنیا میں ناز ہے اور آخرت میں فخر ہوگا۔ جس کو میں کبھی بھی اپنے سے جدا نہیں کر سکتا تھا، لیکن آج اعلان حق کے لیے میں اپنی ساری کمائی نذر کر رہا ہوں۔ میرا اشارہ پہلے اپنے لخت جگر و نور عین مولانا الحان ابوالمحمود سید احمد اشرف اشرفی اجمیلانی پھر اپنے نواسہ و جگر پارہ مولانا الحان ابوالمحامد سید محمد محدث اشرفی اجمیلانی کی طرف ہے۔ جن دونوں کی ذات میری ضعیفی کا سرمایہ ہے۔ میں آج ان جگر کے ٹکڑوں کو نذر پیش کرتا ہوں کہ اعلان حق میں حیات کی آخری ساعتوں تک سنت و اہل سنت کی جو خدمت سپرد کی جائے اس میں میری تربیت و حقوق کا حق ادا کریں۔“

آپ کے نانا جان کے اس اعلان کے بعد آپ مکمل طور پر اس حق کی ادائیگی کے لیے کمر بستہ ہو گئے۔ جس کی طرف آپ کے نانا جان نے اشارہ فرمایا تھا۔

آل انڈیا سنی کانفرنس کے سیلج سے آپ کی جدوجہد

ہم نے گزشتہ صفحات میں عرض کیا ہے کہ برصغیر کے علمائے اہلسنت کے پاس اس وقت ایک مؤثر سیلج آل انڈیا سنی کانفرنس کا تھا۔ جس نے ۱۹۲۵ء میں اپنے

سید محمد جلال الدین قادری مولانا، خطبات آل انڈیا سنی کانفرنس ص ۱۳۶

سید علی حسین اشرفی، پیر طریقت، شاہ، الخطبۃ الاشرفیہ ص ۱۲

قیام کی ابتداء سے لے کر ہندو مسلم اتحاد کی زہر فشانیوں سے قوم کو آگاہ کیا۔ دو قومی نظریے کا بھرپور پرچار کیا اور اس کے بعد تقسیم ہند کی تجاویز سامنے آنے کے بعد تحریک پاکستان کی کامیابی کے لیے اپنی تمام تر توانیاں سے راستہ ہموار کیا۔

حضرت سید محمد محدث کچھوچھوی نے بھی اسی کانفرنس کے پلیٹ فارم سے اپنی قومی و ملی جدوجہد کا آغاز کیا۔ اور اس سلسلے میں آپ کے کردار کو ایک نمایاں اور منفرد مقام حاصل ہے۔ آپ کانفرنس کے عروج پر اس کے سربراہ بھی رہے۔ اور آپ کی سربراہی میں منعقد ہونے والی کانفرنس کے ملک گیر اجلاسوں میں تحریک پاکستان کی تائید و حمایت کی قراردادیں منظور کی گئیں۔ ۱۹۴۶ء میں آپ ہی کی سربراہی میں منعقد ہونے والی آل انڈیائی کانفرنس 'بنارس' کے اجلاس میں مطالبہ پاکستان کی پررور حمایت میں مندرجہ ذیل قرارداد پاس کی گئی۔

۱۰ آل انڈیائی کانفرنس کا یہ اجلاس مطالبہ پاکستان کی پررور حمایت کرتا ہے۔ اور اعلان کرتا ہے کہ علماء و مشائخ اہلسنت اسلامی حکومت کے قیام کی تحریک کو کامیاب بنانے کے لیے ہر امکانی قربانی کے واسطے تیار ہیں۔ اور یہ اپنا فرض سمجھتے ہیں کہ ایک ایسی حکومت قائم کریں جو قرآن و حدیث کی روشنی میں فقہی اصول کے مطابق ہو۔

برصغیر کا وہ اجتماع جس میں دو ہزار علماء و مشائخ عظام اور دو لاکھ سے زائد سنی مسلمان موجود ہوں اس اجتماع میں ایسی قرارداد کی منظوری ملے گی کہ قومی سطح پر کیا اثرات و نتائج مرتب کر سکتی ہے؟ یہ حقیقت شناس نقر سے پوشیدہ نہیں۔

لے محمد جلال الدین قادری، مولانا خطبات آل انڈیائی کانفرنس صفحہ ۲۸۳

واللہ کانفرنسوں اور ان میں منظور کی جانے والی قراردادوں اور اس میں مسلمانوں کے اقتصادی معاشی اور سیاسی مسائل پر کی جانے والی تقریروں سے وہ اثرات مرتب ہوئے جنہوں نے قیام پاکستان کی منزل کو قریب سے قریب تر کر دیا۔

اور اس جگہ ایک اور بات قابل توجہ ہے کہ یہ علماء و مشائخ محض وقتی طور پر کسی داخلی یا خارجی جذبے سے مجبور ہو کر ایسا نہیں کر رہے تھے بلکہ انہوں نے ہر حال میں اور ہر صورت میں ایک آزاد اسلامی مملکت کے قیام کا عزم کر رکھا تھا اور انہوں نے اس کے لیے ہر قاعدہ طور پر منصوبہ بندی بھی شروع کر دی تھی۔ چنانچہ بنارس کی اس عظیم الشان کانفرنس میں پیش کیے جانے والا مجوزہ فیصلہ اس پر شاہد ہے۔ اور وہ مجوزہ فیصلہ مندرجہ ذیل تھا۔

۱۱ یہ اجلاس تجویز کرتا ہے کہ اسلامی حکومت کے لیے مکمل لائحہ عمل مرتب کرنے کے لیے حسب ذیل حضرات کی ایک کمیٹی بنائی جاتی ہے۔

- ۱۔ حضرت مولانا شاہ ابوالحیاء سید محمد صاحب محدث اعظم ہند کچھوچھوی
- ۲۔ حضرت صدر الافاضل استاذ العلماء مولانا مولوی محمد نعیم الدین صاحب
- ۳۔ حضرت مفتی اعظم ہند مولانا مولوی شاہ مصطفیٰ رضا خان صاحب
- ۴۔ حضرت صدر الشریعہ مولانا مولوی امجد علی صاحب
- ۵۔ مبلغ اسلام مولانا مولوی عبدالعلیم صاحب صدیقی میرٹھی
- ۶۔ حضرت مولانا مولوی عبدالحمید صاحب قادری بدایونی
- ۷۔ حضرت مولانا مولوی سید شاہ دیوان آل رسول علی خان صاحب سجادہ نشین اجمیر شریف

۸۔ حضرت مولانا ابوالبرکات سید احمد صاحب لاہور

۹۔ حضرت مولانا شاہ قمر الدین صاحب سیالوی سجادہ نشین سیال شریف

۱۱- حضرت پیر سید شاہ عبدالرحمن صاحب بھر چونڈی شریف۔

۱۱- حضرت مولانا شاہ سید زین الحسنات صاحب، انکی شریف

۱۲- خان بہادر حاجی بخش مصطفیٰ علی صاحب (مدراں)

۱۳- حضرت مولانا ابوالحسنات سید محمد امجد صاحب لاہور

غور فرمائیے، کہ جن لوگوں نے پچھلے عزم کے ساتھ ایک اسلامی حکومت کے لیے تفصیلی لائحہ عمل کی تیاری بھی شروع کر دی ہو اور ان کے تحریک پاکستان کے متعلق عزم کیا ہوں گے؟ اور یہ سب کچھ حضرت سید محمد محدث کچھو چھو کی سربراہی میں ہوا۔

بنارس کانفرنس میں آپ کا تاریخ ساز خطبہ

بنارس میں منعقد ہونے والی آل انڈیا سنی کانفرنس میں ہی آپ نے وہ تاریخ ساز خطبہ صدارت ارشاد فرمایا کہ اگر تحریک پاکستان میں آپ کی جدوجہد کے بارے میں دوسری خدمات کا حوالہ نہ دیا جائے اور صرف اسی خطبے کو بطور حوالہ پیش کر دیا جائے تو یہ تحریک پاکستان کی جدوجہد میں آپ کا عظیم مقام متعین کرنے کے لیے کافی ہے۔ آپ نے اس خطبہ میں مسلمانوں کے جہاں دیگر مسائل و مصائب کا تذکرہ کیا ہے وہاں خاص طور پر وہ حصے قابل مطالعہ ہیں جہاں آپ نے پاکستان کا مفہوم اور اس کی شرعی ضرورت، قیام پاکستان پر اعتراضات اور اس کے جوابات، مسلم لیگ اور آل انڈیا سنی کانفرنس کے پروگرام، اور آل انڈیا سنی کانفرنس کی طرف سے مطالبہ پاکستان کی بے دریغ حمایت کے سلسلے میں اظہار خیال فرمایا ہے۔ آپ کا یہ خطبہ نہ صرف فصاحت و بلاغت کا ایک حسین اور دلنشین شاہکار ہے بلکہ اس میں ذہین، دور رس، مدبر اور گہرے سوچ و فکر کے حامل، دردمند دل رکھنے والے کسی عظیم سیاستدان اور مایہ ناز مذہبی و

سے محمد جلال الدین قادری، مولانا خطبات آل انڈیا سنی کانفرنس صفحہ ۲۸۳

روحانی رہنما کے ذہن کی کارفرمائی واضح طور پر نظر آتی ہے۔ اس خطبے کا ایک ایک لفظ مسلمانوں کے تمام مسائل کا احاطہ کرتا اور ان کا مدلول پیش کرتا نظر آتا ہے۔ آئندہ سطور میں ہم اس خطبے کا ایک تفصیلی جائزہ پیش کرتے ہیں۔ تاکہ پتہ چل سکے کہ اہلسنت کے علماء و مشائخ اور اکابرین کی سوچ کتنی بلند تھی۔

آپ کے تاریخ ساز خطبہ کا تفصیلی جائزہ

ہم نے عرض کیا ہے کہ بنارس سنی کانفرنس میں آپ کا خطبہ مسلمانوں کے تمام مصائب و مسائل کا احاطہ کرتا تھا اور ان کا مدلول پیش کرتا تھا اور اس کے علاوہ اس میں بہت سے قومی و بین الاقوامی مسائل پر مدبرانہ گفتگو کی گئی تھی۔ لیکن ہم اپنے موضوع کے پیش نظر آپ کے خطبے کے صرف وہی حصے پیش کریں گے جو تحریک پاکستان سے متعلق ہوں گے۔ اور ان اقتباسات کے پیش کرنے کا مقصد بھی یہی ہے کہ یہ بات واضح ہو جائے کہ تحریک پاکستان کے بارے میں آپ کے جذبات و احساسات اور آپ کی سوچ کیسی تھی؟

پاکستان کے مختلف مفہوم

جس دور میں قیام پاکستان کی تحریک زوروں پر تھی ان دنوں تقریباً تمام سیاسی لیڈر پاکستان کا لفظ استعمال کرتے تھے۔ حتیٰ کہ بعض ایسے طبقے جو مسلم لیگ سے متفق نہیں تھے وہ پاکستان کے قیام کا نعرہ لگا رہے تھے۔ صاف ظاہر ہے کہ جب ایک لفظ مختلف لوگ استعمال کریں گے تو ان کے ذہن میں ان کا مفہوم بھی ایک دوسرے سے کچھ مختلف ہوگا۔ لہذا دیکھنے کی بات یہ تھی کہ کس کے نزدیک پاکستان کا کیا تصور و مفہوم تھا؟ چنانچہ اس کے متعلق آپ نے ارشاد فرمایا،

• میرے دینی رہنماؤ! میں نے عرضداشت میں ابھی ابھی پاکستان کا لفظ استعمال کیا ہے۔ اور پہلے بھی کئی جگہ پاکستان کا لفظ آچکا ہے

ملک میں اس لفظ کا استعمال روزمرہ بن گیا ہے درود لیوار پر پاکستان زندہ باد
تجاویز کی زبان میں پاکستان ہمارا حق ہے، لغویوں کی گونج میں پاکستان کے
زمین گے؟ مسجدوں میں، خانقاہوں میں، بازاروں میں، ویرانوں میں لفظ
پاکستان لہرا رہا ہے۔ اس لفظ کو پنجاب کا یونیٹس لیڈر بھی استعمال
کرتا ہے۔ اور ملک بھر میں ہریگی بھی بولتا ہے۔ اور ہم سینیوں کا بھی یہی
معاورہ ہو گیا اور جو غلط مختلف ذہنوں کے استعمال میں ہوا اس کے معنی
مشکوک ہو جاتے ہیں۔ جب تک بولنے والا اس کو واضح طور پر نہ بتا
دے۔ لے۔

اور پھر اس نکتہ کی طرف اشارہ کرنے کے بعد آپ نے مختلف مفہوموں کا تجزیہ
کیا۔ اور آخر میں یہ بھی بتایا کہ سنی کیسا پاکستان چاہتے ہیں؟ اس میں بھی آپ دیکھیں
گے کہ آپ نے سینیوں کی طرف سے پاکستان کا جو مفہوم پیش کیا۔ وہ امتیازی حیثیت
رکھتا ہے۔ چنانچہ سب سے پہلے یونیٹس ذہن کے پاکستان کے متعلق فرماتے ہیں
”یونیٹس کا پاکستان وہ ہو گا جس کی مشینری دار جو گندہ سنگھ کے
ہاتھ میں ہوگی“ لے

پھر مسلم لیگ کے مفہوم پاکستان کے متعلق فرمایا

”لیگ کے پاکستان کے متعلق دوسری قومیں جیتی ہیں کہ اب تک اس
نے پاکستان کے معنی نہیں بتائے اور جو بتائے وہ بھی اٹے پیٹے ایک دوسرے
سے لڑتے بتائے۔ اگر یہ صحیح ہے تو لیگ کا بائی کمانڈ اس کا ذمہ دار ہے

لے محمد جلال الدین قادری، مولانا، خطبات آل انڈیا سنی کانفرنس صفحہ ۲۷-۲۸
لے ایضاً

لیکن جب سینیوں نے لیگ کے اس پیغام کو قبول کیا ہے۔ اور جس یقین پر
اس مسئلہ میں مسلم لیگ کی تائید کرنے پھر رہے ہیں وہ صرف اس قدر ہے
کہ ہندوستان کے ایک حصے پر اسلام کی، قرآن کی آزاد حکومت قائم ہو
جس میں غیر مسلم ذمیوں کے جان و مال عزت و آبرو کو حسب حکم شرع امن
دی جائے۔ ان کو ان کے معاملات کو ان کے دین پر چھوڑ دیا جائے وہ

جانیں ان کا دھرم جانے اُن کو اُنٹو لایفٹم عہدہ ہم سنا دیا جائے
اور بجائے جنگ و جدل کے صلح و امن کا اعلان کر دیا جائے۔ اگر سینیوں کی
اس سمجھی ہوئی تقریر کے سوا لیگ نے کوئی دوسرا راستہ اختیار کیا تو کوئی
سنی قبول نہیں کرے گا۔ ان سینیوں نے نہ دستور اساسی پڑھا ہے نہ تجاویز
پڑھی ہیں۔ نہ اخبارات کے ہفتہ وار ایڈیٹریل دیکھے ہیں نہ غیر ذمہ داروں
کے لیکچر سنے۔ وہ صرف اتنا سمجھ کر کہ قرآنی حکومت، اسلامی اقتدار لیگ
کا مقصد ہے اس کے ساتھ ہو گئے ہیں۔ اور ان کو چھوڑ کر لیگ باقی ہی
نہیں رہتی۔ اس کے دستور اساسی کا کیا سوال ہے؟ اب تو تمام سینیوں
نے جو یقین کر لیا ہے وہی دستور اساسی بھی ہے۔ وہی تجاویز متفقہ بھی
ہیں۔ لیگ ان کے لیے کوئی نیا دین نہیں ہے۔ جس کو سوچ سمجھ کر،
ٹھونک بجا کر قبول کیا جائے۔ بلکہ لیگ ان کے جذبات کی محض ترجمان
ہے۔ جس کو وہ ہر معترض سے زیادہ خود سمجھ رہے ہیں لے

اسی دوران میں سرمدی گاندھی غفار خان کے بڑے بھائی ڈاکٹر خان نے
جو کہ پہلے قیام پاکستان کا کٹر مخالف تھا لیکن جب تحریک پاکستان کو کامیاب

لے محمد جلال الدین قادری، مولانا، خطبات آل انڈیا سنی کانفرنس صفحہ ۲۷

ہوتے دیکھا تو پاکستان کا راگ الاپنے لگا، جسی وزارت کی کیشن کے سامنے پاکستان کی ایک تجویز پیش کی تھی۔ اس کے متعلق بڑے مندرجہ انداز میں آپ نے تبصرہ کرتے ہوئے کہا۔
 "کہ حال ہی میں وزارت کی کیشن کے سامنے سنا جاتا ہے کہ ڈاکٹر خان بھی پاکستان کا لغو کر دیا جائے گا۔ لیکن یہ پاکستان ایسا ہے کہ جس کو سن کر پاکستان کا بڑے سے بڑا دشمن بھی ناراض نہیں۔ کیا عجیب ہے کہ ۵۵ گز کے بلحاظ پھیلنے والے اس کے لیے لگوٹیا پاکستان بنانا منظور ہو۔ لا حول ولا قوۃ الا باللہ العظیم"۔

مندرجہ بالا اقتباسات سے ایک بات تو یہ واضح ہوتی ہے کہ آپ کی ملکی سیاست کے نشیب و فراز پر گہری نظر تھی۔ اور پھر آپ ہر جماعت کے ہر دو گرام کے نشیب و فراز اور اس کے اثرات و مضمرات سے پوری طرح واقف تھے چنانچہ یونیٹوں کا تصور پاکستان پیش کرتے ہوئے مسلمانوں کو اس خطرے سے آگاہ کیا کہ اگرچہ وہ لوگ پاکستان بننے کا لغو کر رہے ہیں لیکن ان کے پیش نظر مقصد یہ ہے کہ مسلمانوں کو سردار جوگندر سنگھ کی حکمرانی میں دے دیا جائے اور پھر ڈاکٹر خان پاکستان کے متعلق اقتباس میں قوم کو اس خطرے کی طرف توجہ دلائی کہ وہ ادھر پاکستان چاہتے ہیں اور مسلم لیگ کے تصور پاکستان کے متعلق آپ نے جو تبصرہ فرمایا اس میں آپ نے واضح کر دیا کہ مسلم لیگ کا دستور اساسی یا دوسری چیزیں خواہ کچھ بھی کہتی رہیں لیکن سنی مسلم لیگ کا اس لیے ساتھ دے رہے ہیں کہ ان کے تصور میں یہی ہے کہ مسلم لیگ ایک ایسی آزاد اسلامی حکومت قائم کرے گی جس میں قرآن و سنت کی حکمرانی ہوگی اس لیے مسلم لیگ کو مسلمان قوم کے یہ جذبات مد نظر رکھنے چاہئیں۔

لے محمد جمال الدین قادری مولانا آل انڈیا سنی کانفرنس صفحہ ۲۷۷

سنیوں کا عظیم تر تصور پاکستان

اور پھر ان تمام معنیوں کی وضاحت کے بعد آپ نے فرمایا کہ آل انڈیا سنی کانفرنس کے پیش نظر پاکستان کی کیا شکل ہے؟ آپ کے خطبے کے اقتباس کو پڑھیے اور پھر غزشتہ مفہوموں سے تقابل کر کے آپ کے پاکیزہ عزائم اور آپ کی فہم و فراست کو دار دیکھیے آپ فرماتے ہیں:

"لیکن آل انڈیا سنی کانفرنس کا پاکستان ایسی ایک خود مختار آزاد حکومت ہے جس میں شریعت اسلامیہ کے مطابق فقہی اصول پر کسی قوم کی نہیں بلکہ اسلام کی حکومت ہو جس کو مختصر طور پر یوں کہیے کہ خلافت راشدہ کا نمونہ ہو۔ ہماری آرزو ہے کہ اسی وقت ساری زمین پاکستان ہو جائے۔ لیکن اگر عالم اسباب میں رفتہ رفتہ، درجہ بدرجہ، حصہ بجز، مقبوضات، مقبوضات اگر کے پاکستان بننا جائے تو اس کو بنایا جائے۔ کسی حصہ زمین کو پاکستان بنانا اس کے سوا کسی دوسرے حصہ کے ناپاک رہنے پر رضامندی نہیں ہے۔ بلکہ عالم اسباب میں حکمت ندرتک ہے۔ ہندوستان ملک صیابہ کرام نہیں پہنچے تو وہ اس لیے نہ تھا کہ ہندوستان کے کفریات و شرکیات سے راضی تھے۔ بلکہ اس کا سبب یہ تھا کہ اَلَا مُؤَدُّ مَرْهُونَکَ بِالْاِقْبَاتِ صلیح حدیبیہ کا یہ ترجمہ کسی جانور نے بھی یہ نہیں کیا کہ اس میں مکہ کے کفر و کفار سے رضامندی پائی جاتی ہے۔ بلکہ عالم اسلامی کو مسان نظر آنے لگا کہ کہ جلد پاکستان ہونے والا ہے۔ معاہدے اور صلحائے ذی اعداؤا دُھُورَ مَا اسْتَطَعْتُمْ کی تعمیل میں ہوتے ہیں۔ اور بعد استطاعت خود ختم ہو جاتے ہیں۔ آل انڈیا سنی کانفرنس کے پاکستان کے غلط زبان کھولنے اور قلم چلانے سے پہلے خوب سوچ لیا جائے کہ دائرہ شمر کے سامنے

کیا منہ کر جائیں گے؟ پاکستان میں اس مجرم کو نہ بخشا جائے گا۔ جو
 کلہوڑ پڑھ کر اپنے کو سنی کہہ کر اسلامی اقتدار کے تصور سے چڑتا ہوئے
 سینوں کی طرف سے پاکستان کا تصور پیش کرتے ہوئے جو مفہوم اور خاکہ
 آپ نے پیش کیا وہ عظیم ذہن کی عظیم سوت ہے۔ دیکھیے کیسا حسین، پیارا اور دلنشیں
 تصور ہے کہ سنی ایسا پاکستان بنانا چاہتے ہیں جس میں خلافت راشدہ کا نظام رائج ہو۔
 اور پھر آپ صرف کسی مخصوص خطہ ارض پر اسلام کی حکمرانی پر ہی اکتفا نہیں کرتے بلکہ
 اسے عالمگیر غلبہ اسلام کا پیش خیمہ قرار دے کر اسے قبول کر رہے ہیں۔ اور فرما رہے ہیں
 کہ آل انڈیا سنی کانفرنس کے پیش نظر اصل مقصد پوری دنیا پر اسلام کی حکمرانی قائم
 کرنا ہے۔ یہ بات جہاں فکر و شعور کی گہرائی، عزائم کی بلندی اور ارادوں کی
 عظمت کا پتہ دیتی ہے۔ وہاں سینوں کے لیے، ان اکابرین کے عقیدت مندوں
 ماننے والوں کے لیے اور اس دور کی سنی قیادت کے لیے بھی لمحہ فکر یہ ہے کہ آپ
 کے بزرگ آپ کو کتنی عظیم سوت دے گئے ہیں؟ کتنا مقدس مشن سونپ گئے ہیں؟
 لیکن کیا ہم نے یہ عظیم مشن پایہ تکمیل تک پہنچایا؟ اس بات کا جواب یقیناً نفی
 میں ہے تو پھر ہمیں چاہیے کہ آج ہی ہم محبت و اخوت کا مظاہرہ کرتے ہوئے متحد و
 مستق ہو کر تمام تر توانائیوں کے ساتھ اس عظیم مشن کے لیے سرگرم عمل ہو جائیں۔

سینوں کے عظیم پروگرام کی ایک اور جھلک

حضرت سید محمد محدث کچھوچھوی نے اپنے اسی خطبہ صدارت میں ایک مقام
 پر مسلم لیگ اور آل انڈیا سنی کانفرنس کے پروگرام پر بھی قدرے تفصیل سے روشنی
 ڈالی ہے۔ جس سے پتہ چلتا ہے کہ مسلم لیگ کا پروگرام اگرچہ فائدہ بخش ہے لیکن

وہ عارضی ہے۔ لیکن اس کے برعکس آل انڈیا سنی کانفرنس کا پروگرام مضبوط اور مستقل
 بنیادوں پر ہے اور دائمی نوعیت کا ہے۔ چنانچہ آپ ارشاد فرماتے ہیں:-

”حضرات! سطوح بالا میں مسلم لیگ کا نام آگیا ہے۔ اور اس طرح

آیا ہے کہ وہ سنی کانفرنس کے بالکل ایک جداگانہ نظام ہے۔ اور حقیقت

بھی یہی ہے۔ مسلم لیگ کا پروگرام عارضی ہے۔ جو صرف پاکستان پر ختم ہو

جاتا ہے۔ اور آل انڈیا سنی کانفرنس کا پروگرام دائمی ہے۔ پاکستان کی تعمیر

کا۔ اور مسلم لیگ کو سنی مسجدوں، سنی اماموں، سنی خانقاہوں، مدرسوں،

عرسوں، میلادوں، مذہبی تصنیف گاہوں سے کوئی سروکار نہیں اور

نہ وہ صرف سینوں کے نام پر کام کرتی ہے۔ پاکستان کا حق ملا تو مسلم لیگ

کو نہیں ملے گا۔ برطانوی مسلمانوں کو ملے گا۔ اور ان میں غلبہ محمدی مسلمانوں

یعنی سینوں کا ہے۔ تو پاکستان کا حق سینوں کو ملے گا۔ سنی کیا پاکستان

بنائیں گے اس میں کسی بحث کی گنجائش نہیں۔ عہد صدیقی کو دیکھ لیا

جائے، دور فاروقی کی سیر کر لی جائے، عثمانی زمانہ کو نظر کے سامنے

لایا جائے، خلافت علویہ کا دیدار کر لیا جائے۔ اسی قسم کا پاکستان

بنائیں گے۔ اگر سینوں کو زندہ رہنے کا، اپنے دین کی حفاظت کرنے کا،

اپنے مستقبل کو سنوارنے کا۔ اپنی قوم کو ہلاکت سے بچانے کا، اپنی مسجدوں

کو آراستہ کرنے کا اپنی خانقاہوں کو سجانے کا۔ اپنے اداروں کو درست

رکھنے کا حق دوسری قوموں کی طرح ہے اور ضرور ہے تو پھر ہر تنظیم سے

زیادہ ضروری سینوں کے لیے آل انڈیا سنی کانفرنس ہے.....

..... ہم سے مسلم لیگ کو اسی کی امید رکھنی چاہیے کہ اس کا جو قدم

سینوں کے سمجھے ہوئے پاکستان کے حق میں ہو گا اور اس کے جس پیغام

میں اسلام و مسلمین کا نفع ہوگا۔ آل انڈیا سنی کانفرنس کی تائید اس کو بے دریغ حاصل ہوگی اور دینی امور میں ہاتھ لگانے سے پہلے آل انڈیا سنی کانفرنس کی راہنمائی اس کو قبول کرنا پڑے گی اور ضرور کرنا پڑیگی۔

مندرجہ بالا اقتباس سے دو حقیقتیں بے نقاب ہو کر سامنے آتی ہیں۔ ایک تو یہ کہ مسلم لیگ اور آل انڈیا سنی کانفرنس کے پروگرام میں فرق ہے۔ اور وہ یہ کہ مسلم لیگ مسلمانوں کے لیے محض علیحدہ وطن کی طلب گار ہے۔ لیکن آل انڈیا سنی کانفرنس کا نصب العین اس سے کہیں آگے بڑھ کر ہے۔ وہ صرف ایک علیحدہ خطہ ارضی حاصل کرنے کو ہی اپنا مقصد قرار نہیں دیتی بلکہ اس کے بعد اس میں خلافت راشدہ کی طرز کی حکومت کو قائم کرنا اپنا نصب العین ٹھہراتی ہے، اس لحاظ سے کانفرنس کا پروگرام مسلم لیگ سے بہتر ہے۔

حضرت سید محمد محدث کچھوچھوی کے کردار کا تجزیہ کرتے ہوئے ان کی عظمتوں کا اعتراف کرنا پڑتا ہے۔ وہ صرف خود کو تحریک پاکستان تک ہی محدود نہیں رکھ رہے۔ بلکہ اس تحریک کی کامیابی کے بعد ایک دیر پا اور مستقل پروگرام قوم کو دے رہے ہیں۔ جو کہ خلافت راشدہ کی طرز پر حکومت کے قیام کا ہے۔

اور دوسری بات مندرجہ بالا اقتباس سے یہ سامنے آتی ہے کہ آل انڈیا سنی کانفرنس کے پیش نظر صرف قوم کی سیاسی بہتری کا ہی پروگرام نہیں بلکہ اس کے ساتھ ساتھ وہ قوم کی مذہبی راہنمائی بھی کرنا چاہتی ہے اور اس کے ساتھ ساتھ وہ مسلم لیگ کو فرائض لانے اور بے دریغ تائید کی پیش کش اس شرط پر کر رہی ہے کہ اس کے اقدامات اسلام اور مسلمین کی فلاح و بہبود کے لیے ہوں گے۔

بنارس سنی کانفرنس میں حضرت سید محمد محدث کچھوچھوی کے خطبہ صدارت کے اقتباسات کا یہ مختصر سا جائزہ اس بات کی نشاندہی کر رہا ہے کہ آپ کو پاکستان سے کس قدر محبت تھی اور تحریک پاکستان کے لیے آل انڈیا سنی کانفرنس کے سیٹج سے کس طرح کوششیں فرما رہے تھے۔ اور اس کے ساتھ ساتھ یہ کہ وہ مرغ باد نما کی طرح سیاست کے طوفانی تھپیڑوں میں کبھی ادھر سے ادھر اور ادھر سے ادھر نہیں بہتے پھر رہے تھے۔ بلکہ ان کے سامنے ملک و ملت کی بھلائی کا اپنا ایک مستقل مضبوط اور دائمی پروگرام تھا۔ اور جس تحریک میں اس پروگرام کی جھلک ملتی تھی وہ اس کے لیے بے دریغ تعاون کرنے کے لیے تیار تھے۔

آل انڈیا سنی کانفرنس اجمیر میں آپ کا ایک اور خطبہ

سن ۱۹۴۶ء کے دوران ہی ماہ جون میں آپ نے خواجہ ہند حضرت خواجہ معین الدین اجمیری رحمۃ اللہ علیہ کے آستان مبارک پر منعقدہ آل انڈیا سنی کانفرنس کے خصوصی اجلاس میں بھی ایک نادر روزگار خطبہ ارشاد فرمایا۔ اس خطبے میں بھی آپ نے تحریک کی پر روز الفاظ میں تائید کر کے رائے عامہ کو ہموار کیا۔ بلکہ سنیوں کو خوبصورت ہوتے کہا کہ پاکستان بنانا ہمارا ہی کام ہے لہذا اس کے لیے سر دھڑکی بازی لگا دو! آپ اس خطبے میں ایک مقام پر کانفرنس کے اس اجلاس کے مقصد کی طرف اشارہ کرتے ہوئے ارشاد فرماتے ہیں۔

”اور اللہ تعالیٰ کا لاکھ لاکھ شکر ہے کہ ہمارا مقصد بھی نہایت بلند پایہ ہے

آج ہمارا اجمیر میں وہی مقصد ہے جو حقیقت کے راجہ کو صدیوں پہلے

اجمیر لاکھکا ہے۔ جس نے جیلان ولسے غوث کو بغداد پہنچایا ہے جس

کے لیے اللہ کا حبیب مکہ سے مدینہ اور پھر مدینہ سے فاتحانہ شان کے ساتھ

مکہ پہنچا۔ جس مقصد کا مختصر اور صاف نام خدا کے دین کے پیغام اور اس

دینداری کی آزادی ہے۔ ذرہ ذرہ کو مسلم بنانا اور اسلام کے پرچم کو آزاد رکھنا ہے۔ انسان کو پاک کرنا اور انسانی آبادی کو پاکستان بنانا ہے۔ لہٰذا ایک اور مقام پر اسی سلسلے میں ارشاد فرماتے ہیں :

”سارے پیرو خاندان کی چادر دیواری سے نکل پڑے اور میدان میں ڈٹ گئے۔ سارے علماء مدرسوں سے باہر آکر کھڑے ہو گئے اور ارادہ کر لیا کہ نوکر و سرینوں میں روٹھے ہوؤں کو منایا جائے۔ ان کو مبلغ بنا کر ذمہ داری دی جائے کہ مرنے سے پہلے فی کس دس نہیں تو ایک غیر مسلم کو مسلمان کرنا ہے۔ ان کو تعلیم دین سے آراستہ کر کے ان کے علم کو ان کے اخلاق کو پاک کرنا ہے۔ تاکہ جہاں کہیں وہ قدم رکھیں پاکستان ہو جائے اب ایسے مدارس ناقابل برداشت ہیں جو سرینوں کی جیب پر ڈاکے ڈالیں اور سرینوں کے مفاد سے لڑتے رہیں۔ اور سرینوں میں انتشار پیدا کریں۔ اب تمام سنی مدارس کو ایک نظام میں لا کر ان میں تعلیم و تربیت کی یکسانیت پیدا کرنی ہے۔ دارالافتاء، دارالافتاء، سب کو مرکزی شان سے چلانا ہے۔ خانقاہوں کو آراستہ کرنا ہے۔ اور ان میں تبلیغ و تعلیم کی روح چھوٹی ہے۔ المشائخ کھم کھم واحدہ کر کے دکھانا ہے۔ ان پاکوں کا عزم یہ ہے۔ کہ رفتہ رفتہ ہندوستان کو پاکستان بنا کر دکھا دینا ہے“

آپ کے خطبے کے پہلے اقتباس میں مقصدیت کی اسی عظیم بلندی کی جھلک ملتی ہے۔ جسے عالمگیر غلبہ اسلام کہتے ہیں۔ اور اس سے یہ بھی پتہ چلتا ہے کہ آپ نے

۱۔ خطبات آل انڈیا سنی کانفرنس صفحہ ۳۰۴

۲۔ خطبات آل انڈیا سنی کانفرنس صفحہ ۳۰۵

اپنی سیاست اور لائحہ عمل کا تصور کسی میکاؤلی قسم کے نظریات سے نہیں لیا اور نہ ہی کسی اور تیسرے درجے کی شخصیت کو اپنا راہنما بنایا بلکہ اس سلسلے میں بھی آپ کے پیش نظر خود حضور نبی کریم صلی اللہ علیہ وآلہ وسلم کی حیات مقدسہ اور دیگر اولیاء و بزرگان دین کی حیات مقدسہ ہے۔ اور وہ انہی کے نقش قدم پر چلتے ہوئے اپنے عظیم ترمیم کو آگے بڑھانا چاہتے تھے۔ اور اس کے لیے وہ ایسا نظام اور لائحہ عمل ترتیب دینا چاہتے تھے۔ جو صرف ایک مخصوص خطہ ارض کو ہی نہیں بلکہ رفتہ رفتہ پوری سرزمین عالم کو پاکستان بنادے۔ جہاں اسلام کی حکومت ہو اور اسلامی اقدار کی نشوونما ہو۔

آپ کے خطبے کا دوسرا اقتباس بھی انہی عزائم کا آئینہ دار ہے۔ اس میں بھی آپ اسی عزم کا اظہار کرتے ہیں کہ ہم مدارس خانقاہوں اور مسجدوں کے نظام کو منظم اور مربوط بنائیں گے تاکہ ان سے صحیح طور پر فائدہ حاصل کرتے ہوئے ہندوستان کو پاکستان بنانے کا راستہ ہموار کر سکیں۔

برسبیل تذکرہ یہ بات عرض کر دینا بھی مناسب معلوم ہوتا ہے کہ آپ کے خطبے کا دوسرا اقتباس بھی ہمارے سنی مدارس کے سربراہان اور خانقاہوں کے دربار کے لیے غور طلب ہے۔ یہ کلمات ان کو دعوت فکر دے رہے ہیں کہ اگر ان کے مدارس اور خانقاہیں ایک مربوط اور منظم پروگرام کے تحت آجائیں تو پھر اس سے بے پناہ اور دور رس تعلیمی، تربیتی اور سیاسی دیگر فوائد و اثرات حاصل ہو سکتے ہیں۔ کاش کہ ہم اپنے اکابرین کی گہری اور دور رس راہنمائی کو اپناتے ہوئے اپنے مدارس اور اپنی خانقاہوں کو ایک ہی تنظیم کے تحت لے آئیں تاکہ ان کی بگڑتی ہوئی حالت سنو کے اور ان کی دوستی ہوئی نبضیں ابھر سکیں۔ اور یہ ایک بار پھر پہلے کی طرح صحیح طور پر عظیم علمی، روحانی، تربیتی اور تبلیغی مراکز بن سکیں اور ملت اسلامیہ کی راہنمائی کا صحیح فریضہ سرانجام دے سکیں۔

پاکستان بنانا سنیوں ہی کا کام ہے

اپنے اس خطبہ میں آپ نے ایک مقام پر سنیوں کے جذبات کو تحریک پاکستان کی تابعدار حمایت کے لیے ابھارتے ہوئے ان پُر زور الفاظ میں مخاطب کیا،
 "اے سنی بھائیو! اے مصطفیٰ کے لشکر یو! اے خواجہ کے مستو! اب تم کیوں سوچو کہ سوچنے والے مہربان آگئے۔ اور تم کیوں رکو کہ چلانے والی طاقت خود آگئی۔ اب بحث کی لعنت پھوڑو! اب غفلت کے جرم سے باز آ جاؤ! چلے چلو! ایک منٹ بھی نہ رکو! پاکستان بناو تو جاکر دم لو! کہ یہ کام اے سنیو! سن لو کہ صرف تمہارا ہے" لے

آپ کے خطبے کے اس اقتباس سے آپ کے سینے میں تحریک پاکستان کے متعلق پھلنے والے اس درد کا پتہ چلتا ہے جو کامیابی کے لیے آپ کو بے چین کیے رکھتا تھا۔ اور آپ ہر سنی کو اپنے اس درد کا ہمنوا بنانا چاہتے تھے۔ اور ان کو جھجھکتے ہوئے کہہ رہے تھے کہ اے سنیو! پاکستان بنانے کے لیے ہر قسم کی سابقہ سستیوں اور غفلت شعاریاں بالائے طاقت رکھ کر اب سرگرم عمل ہو جاؤ! اور اگر کوئی اور اس راستے پر چلتا ہے اور تعاون کرتا ہے تو ٹھیک ہے ورنہ تم ہمت نہ ہارو اور بڑھے چلو! اس لیے کہ پاکستان بنانا سب سے زیادہ تمہاری ذمہ داری ہے۔

غور کیجیے! جو لبید پاکستان کے متعلق اتنا درد مندانہ زاویہ فکر اور جذبہ غم رکھتا ہو اور جس نے سنی قوم کے ہر فرد کو یہی ذہن اور یہی سوچ دی ہو اور قیام پاکستان کے لیے رائے عامہ کی ہمواری کی مجاہدانہ کوششیں کیں۔ تاریخ میں یہ تعصب کی بنا پر ایسے مجاہد کا نام تک نہ لینا ایک عظیم المیہ نہیں تو اور کیا ہے؟

پاکستان پاک لوگوں کا وظیفہ ہے

امیر سنی کانفرنس کے اسی خطاب میں آپ ارشاد فرماتے ہیں۔
 "حضرات! میں نے بار بار پاکستان کا نام لیا ہے۔ اور آخر میں صاف کہہ دیا ہے کہ پاکستان بنانا صرف سنیوں کا کام ہے اور پاکستان کی تعمیر آل انڈیا سنی کانفرنس ہی کرے گی۔ اس میں سے کوئی بات بھی نہ مبالغہ ہے نہ شاعری ہے۔ اور نہ سنی کانفرنس سے غلو عقیدت کی بناء پر ہے۔ پاکستان کا نام بار بار لینا جس قدر ناپاکوں کی چٹ ہے اسی قدر پاکوں کا وظیفہ ہے اور اپنا اپنا وظیفہ کون سوتے جاگتے، اٹھتے بیٹھتے کھاتے پیتے پورا نہیں کرتا" لے

اس اقتباس پر ایک نظر ڈالیے! اس سے پاکستان کے متعلق محبت و عقیدت کے گہرے جذبات و احساسات کا پتہ چلتا ہے۔ آپ پاکستان کا نام بار بار لینے کو اپنی سعادت سمجھ رہے ہیں اور اسے پاک لوگوں کا وظیفہ قرار دے رہے ہیں۔

یہ بات کچھ بوجھل سی تو لگے گی لیکن ہے حقیقت کہ آپ مسلم لیگ اور تحریک پاکستان کے دیگر سربراہان اور رہبروں پر بھی ایک نظر ڈال لیجیے! لیکن پاکستان اور تحریک پاکستان کے متعلق اس قدر جذباتی وابستگی شاید ہی آپ کو کہیں نظر آئے گی اور اس کے باوجود وہ لوگ جو پاکستان کا نام لینے سے چڑتے تھے اور چڑتے ہیں وہ تو تحریک پاکستان کے ہیرو! لیکن ایسے مجاہدوں کا نام تک نہیں لیا جاتا۔

سنی، مسلم لیگ کا ہر اول دستہ ہیں :

اپنے خطبے میں آپ ایک اور مقام پر ارشاد فرماتے ہیں :

”اب رہا پاکستان کا رنگیناں است، یہ ملک کی کسی سیاسی جماعت سے تصادم کے لیے نہیں کہا ہے۔ بلکہ ایک حقیقت ہے جس کا اظہار بلا خوف و تردد لازم کر دیا ہے : یوں تو مسلم لیگ کے سوا کوئی ٹولی ایسی نہیں جو پاکستان کے ساتھ لفظی موافقت بھی رکھتی ہو۔ اَلْكَفَرُ مِلَّةٌ وَاحِدَةٌ سارے ناپاکوں نے اپنے اندر بے شمار اختلافات رکھتے ہوئے پاکستان کے خلاف صفت آرائی کر لی ہے۔ اور مسلم لیگ میں پاکستان کا پیغام کس سے پہنچا؟ اور کن لوگوں نے مسلم لیگ کا عقیدہ اس کو بنایا؟ اگر تاریخی طور پر دیکھا جائے گا تو وہ صرف سنی ہیں۔ پاکستان کے معنی اسلامی، قرآنی آزاد حکومت ہے۔ مسلم لیگ سے ہمارے سنی کانفرنس کی مجلس عاملہ کے رکن حضرت شاہ سبید زین الحسنات صاحب سجادہ نشین ماتنی شریف (مرحوم) نے لکھوا لیا ہے۔ اگر ایک دم سارے سنی مسلم لیگ سے نکل جائیں تو کوئی مجھے بتا دے کہ مسلم لیگ کس کو کہا جائے گا؟ اس کا دفتر کہاں رہے گا؟ اور اس کا جھنڈا پورے ملک میں کون اٹھائے گا؟ ان حقائق میں کیا اس دعوے کی روشنی موجود نہیں کہ پاکستان صرف سنیوں کو بنانا ہے؟“ لے

اس اقتباس سے پتہ چلتا ہے کہ سنی تحریک پاکستان میں ہر اول دستے اور ریڑھ کی ہڈی کا کردار ادا کر رہے تھے۔ قرار داد پاکستان بلاشبہ ۱۹۴۰ء میں مسلم لیگ کے تاریخی

لے محمد جلال الدین قادری، مولانا، خطبات آل انڈیا سنی کانفرنس صفحہ ۳۰۶

اجلاس میں منظور کی گئی لیکن اگر دیکھا جائے کہ وہ کون لوگ تھے جن کی شمولیت اور تحریک سے مسلم لیگ واقعی اسم با اسم جماعت بن گئی؟ تو یقیناً وہ سنی ہی تھے۔ اور آپ کے خطبے کے اس اقتباس میں اس حقیقت کی طرف اشارہ کیا جا رہا ہے۔

آپ نے اپنے خطبے میں پیر صاحب مانکی شریف کے لکھوا لینے کا جوتہ کر دیا ہے اس کی وضاحت اس طرح ہے کہ سنی کانفرنس نے اسی شرط پر مسلم لیگ کو اپنی ہمدردیاں پیش کی تھیں کہ اس ملک میں اسلامی قانون ہی نافذ ہوگا اور نظام مصطفیٰ ہی اس کی منزل ہوگا۔ جس کے جواب میں قائد اعظم محمد علی جناح نے پیر صاحب مانکی شریف کو ایک خط میں صاف صاف لکھا کہ :

”اس بات کے مستحق کچھ کہنے کی ضرورت ہی نہیں ہے کہ قانون ساز جماعت جس میں بہت زیادہ اکثریت مسلمانوں کی ہوگی پاکستان کے لیے ایسا قانون بنا سکے گی۔ جو اسلامی قانون کے خلاف ہو اور نہ ہی باستانی غیر اسلامی قانون پر عمل کر سکیں گے“ لے

اس کے باوجود آج کچھ لوگ یہ کہہ رہے ہیں کہ قائد اعظم، پاکستان کو سیکولر اسٹیٹ بنانا چاہتے تھے۔ لیکن مذکورہ حوالہ کی روشنی میں ان کے اسی دعوے کی قلعی کھل جاتی ہے۔ علاوہ ازیں قرار داد پاکستان کی تجویز سے پہلے ۱۹۲۹ء میں مجاہد ملت مولانا عبد الستار خان نیازی (مرکزی جنرل سیکرٹری جمعیت علمائے پاکستان) نے قائد اعظم کی خدمت میں خلافت پاکستان کی تجویز پیش کی تھی۔ قائد اعظم اس تجویز سے بہت خوش ہوئے اور اس کے بعض اہم نکات کو تسلیم کر لیا۔ اور اس تجویز کو مسلم لیگ کی

لے محمد جلال الدین قادری، مولانا، خطبات آل انڈیا سنی کانفرنس ص ۲۹

متعلقہ کمیٹی کے سپرد کرنے کا وعدہ فرمایا،

اس تجویز میں ہندوستان میں خلافت راشدہ کی طرز پر اسلامک اسٹیٹ کے قیام کا منصوبہ پیش کیا گیا تھا۔ اس سے بھی واضح ہوتا ہے کہ قائد اعظم کے پیش نظر کسی سیکولر اسٹیٹ کے قیام کا کوئی تصور نہیں تھا۔ اور یہ بات محض افتراء اور جھوٹ کا پلندہ ہے۔ بہر حال مذکورہ اقتباس مسلم لیگ کی جدوجہد میں سنیوں کی واضح شرکت کی طرف اشارہ کر رہا ہے اور یہ حضرت سید محمد محدث کچھوچھو کی قیادت اور رہنمائی کا ہی نتیجہ تھا۔

ایک اور قابل ذکر بات یہ ہے کہ جب پاکستان بنانے والی اکثریت سنی مسلمانوں اور قائد اعظم و مسلم لیگ کے نزدیک پاکستان کو ایک واضح اسلامی مملکت بنانے اور اس میں قرآن و سنت کی حکومت قائم کرنے کا منصوبہ تھا تو پھر یہ کتنے افسوس کی بات ہے کہ قیام پاکستان کے بعد پاکستان کے حکمران اس مقصد کو پورا نہ کر سکے بیسیوں سال گزرنے کے باوجود ابھی تک وہ آئین کی حکومت قائم نہیں ہو سکی۔ برآنے والے حکمران اپنی مرضی کے مطابق حکمرانی کے ضابطے متعین کرتے رہے اور اس سلسلے میں عوام کی رائے کو کوئی اہمیت نہیں دی جاتی بلکہ ڈنڈے کے زور سے عوام کو دبا دیا جاتا ہے۔ پاکستان کے موجودہ حکمران جنرل محمد ضیاء الحق بھی ایک عرصے سے تقریروں میں جیسے جیسے ہوں میں ہر جگہ اسلام کا نعرہ لگا رہے ہیں اور اسلام کا نام لیتے نہیں تھکتے لیکن اتنے بلند بانگ دعوؤں کے باوجود ابھی تک ملک کو اسلامی انقلاب سے آشنا نہیں کر سکے ہمیں سمجھ لینا چاہیے کہ ایسی صورت حال ملک کے لیے نہ کبھی مفید رہی ہے اور نہ ہے جنرل صاحب کو چاہیے تھا کہ وہ تاریخ سے سبق حاصل کرتے اور فی الفور جو بھی انہیں موقع ملا تھا ملک میں اسلامی نظام حیات کے نفاذ کا اعلان کر دیتے۔ تاکہ حصول پاکستان کا مقصد پورا ہو جاتا اور پاکستان کے لیے قربانیاں دینے والے شہداء کی روحوں کو تسکین

ہوتی۔ لیکن عمر اسے بے آرزو کہ خاک شدہ،

سنی کانفرنس پھچھوند میں آپ کا خطبہ

فروری ۱۹۴۶ء میں پھچھوند ضلع اودھ میں سنی کانفرنس منعقد ہوئی جس کی صدارت حضرت سید محمد محدث کچھوچھو رحمۃ اللہ علیہ نے کی۔ اس کانفرنس میں اپنے خطبہ صدارت کے دوران بھی آپ نے سنی کارکنوں کو کانگریس کو شکست دینے کے لیے اپنی کوششیں تیز کر دینے کے متعلق کہا۔ اس سلسلے میں آپ نے ارشاد فرمایا:

”مسلمانوں کا فرض ہے کہ وہ حلقہ جات میں کانگریس کو ہزیمت دینے کی ہر ممکن سعی کریں۔ آل انڈیا سنی کانفرنس اور اس کے تمام کارکنوں اپنی تمام تر کوششیں حلقہ جات انتخابات میں کانگریس کی مخالفت میں صرف کر دیں“ لے

اس اقتباس سے بھی مسلم لیگ کو فتح سے ہمکنار کرنے اور کانگریس کو شکست سے دوچار کرنے کے لیے آپ کی جدوجہد اور کادشوں کی ایک جھلک ملتی ہے۔

کراچی میں آپ کا ایک خطاب

ایک مرتبہ حضرت سید محمد محدث کچھوچھو، تبلیغی سنی کانفرنس انٹی سینٹر تھریپاکاش کے سلسلے میں کراچی تشریف فرما ہوئے۔ مگر وہاں بھی آپ نے جو خطاب فرمایا وہ آل انڈیا کانفرنس کے صدر ہونے کی حیثیت سے آل انڈیا سنی کانفرنس کے اغراض و مقاصد سے ہی متعلق تھا آپ نے اس میں بھی پاکستان کے متعلق گفتگو فرمائی۔ ہم اس جگہ اس کے متعلق حصے نقل کرتے ہیں۔ آپ نے ارشاد فرمایا:

”مجھے چند دیندار بھائیوں نے فضائل رسول پر کچھ بیان کرنے کی

درخواست کی ہے اور چند لوگوں نے پاکستان کو قرآن و حدیث کی روشنی میں

بیان کرنے کی التماس کی ہے۔ مگر یہ ایسیج تبلیغی کانفرنس کا ہے۔ اور
ماشاء اللہ تین دن سے جس قسم کی اپ ٹو ڈیٹ تبلیغ اس ایسیج پر ہو رہی
ہے۔ وہ میں تین دن سے دیکھ رہا ہوں اور دماغ میں لوٹ کر رہا ہوں۔
علاوہ ازیں اس سیاسی پلیٹ فہم پر جہاں اور لوگوں نے اپنے اصولوں کو
غیر باد کہا ہے مجھے بھی اپنے ان اصولوں کو عیدہ رکھ کر قومی و ملی اجتماعی
نظر پر سے کچھ کہنا پڑے گا۔ اور میں نہیں سمجھتا ہوں کہ پاکستان کے اصول
سمجھانے میں ایسی کونسی سخت مشکل آن پڑی کہ جس کے لیے کسی مذکر اور
مؤنث کو نہیں چھوڑا جاتا۔ اسے بھی ایسیج پر لانا پڑتا ہے۔

مسلم لیگ کے جلسوں میں بعض مقامات پر عورتیں بھی خطاب کرتی تھیں۔ عورتوں
کا مردوں کے ساتھ اس طرح بے حجابانہ اختلاط اور خطاب شرعی لحاظ سے قابل اعتراض
ہے۔ حضرت سیدہ محدث کچھو کچھوی نے اس شرعی حکم کی طرف اشارہ کیا۔

آج عالم دنیا میں امن انسانیت کی تلاش ہے۔ بڑی بڑی سلطنتیں اپنی اقتصادی
مادیاتی تقرن اٹیم ہم وغیرہ سے امن انسانیت لہر دوڑانا چاہتی ہیں مگر ان کی باہمی
رقابت ہی نہیں جھلکتی۔ ہر ایک اپنے اقتدار کو کام میں لانا چاہتا ہے۔ اور دنیا
کا یہ دستور چلا آرہا ہے کہ اگر اسے کتنے ہی فائدے کی بات بتلائی جائے
مگر وہ اسے نقصان دہ ہی سمجھتی ہے۔ خدا کا محبوب کائنات کے بسے
دلوں کو بتلا رہا ہے کہ دنیا کی تمام چیزیں اور مخلوقات ارضی و سماوی
چاند، سورج، مٹی، ہوا، پانی، آگ وغیرہ سب انسان کی خدمت گزار ہیں
اور فلاں دیہود کے لیے خدمت کار مقرر ہوئے ہیں۔ تم ان کو اپنا حاکم مت

تسیم کرو۔ اتنی قوت و استعداد پیدا کرو کہ یہ تمہارے محکوم ہو جائیں
جس وقت خدا کے محبوب نے یہ پیغام سنایا کہ اس وقت سورج نے یہ
نہیں کہا کہ اچھا تم لوگوں کو ہماری پرستش سے باز رکھتے ہو۔ ہم مدینے
میں نہیں نکلیں گے۔ سورج تو ان کے ادنی اشارے پر افاق مغرب سے
لوٹ کر چلا آیا۔ مگر سورج اس نہیں مانتے چاند نے یہ نہیں کہا کہ تم لوگوں
کو ہماری اطاعت سے مخرب کرتے ہو ہم اب حجاز پر نہیں چلیں گے
بلکہ چاند تو انگلی کے اشارے سے دو ٹکڑے ہو گیا۔ اور رام چندر مانتے
نہیں حضور نے اپنی انگلیوں سے جہنما کے مقدس پانی کی طرح نہریں بہادی
جہنما نے ان کے غلاموں کو اپنے دامن میں پناہ دے کر اسلام کا عہدہ اگڑا دیا
مگر جہنما اس مانتے نہیں۔ کفار عرب میں بھی یہی ضد کا ماد تھا کتنے ہی
فائدے کی بات بتلائی جاتی تھیں مگر وہ اسے نقصان دہ ہی سمجھتے تھے بلکہ
کفار عرب نے کانگریس بنا کر اپنے اجارہ دار عالموں کی ایک جمعیت بنادی
جو مسلمان عربوں کے لباس اور وضع قطع میں اسلام کی منافقت و مخالفت
کرتے تھے۔ ایک مرتبہ مسجد نبوی میں سرور عالم نے ممبر رسالت اور مسند نبوت
پر دفعتی افزہ ہو کر مذکورہ بالا آیت شریفہ کے نازل ہونے کی اطلاع دی
تو کانگریسی جمعیت العلماء کے یہ فتنہ کالم کے عناصر وہاں بھی جا پہنچے۔
آپ کا یہ طویل اقتباس بڑے فصیح و بلیغ انداز میں تحریک پاکستان کے مخالف
ان لوگوں کی سرکوبی کرتا ہے جو برصغیر میں جمعیت العلماء کے نام سے کام کر رہے تھے
ان لوگوں کی اکثریت مدرسہ دیوبند سے متعلق تھی اور ان کے دوقومی نظریے اور

قیام پاکستان کی مخالفت کے سوا کوئی کام نہیں تھا۔ اس اقتباس میں آپ نے ان لوگوں کو کفار عرب کی طرح ضدی اور منافقین کی طرح سازش قرار دیا ہے۔ تحریک پاکستان کے مخالفین سے آپ کا یہ سخت رویہ بھی تحریک پاکستان کے ساتھ آپ کی گہری وابستگی کا ثبوت فراہم کرتا ہے اور پھر جمعیت العلماء ہند کے ان ملاؤں کو فتنہ کالمی عناصر قرار دے کر ان کی مزید سرکوبی اور ان کے کردار کی نقاب کشائی کرتے ہوئے فرماتے ہیں:

”حضرات! آپ کو معلوم ہے کہ جہاں مہادین کی تمواریں کام نہیں کرتیں وہاں یہ فتنہ کالم کے عناصر بڑا کام کر جاتے ہیں۔ چنانچہ موجودہ جنگ میں جب جاپان اور برٹش سربراہان تھے تو جاپان فتنہ کالم کے لوگ ہمارے ہاں بڑی شورش مچا رہے تھے۔ کہتے تھے کہ بس کل سویرے جاپان فلاحی ٹرین سے آنے والا ہے اور انگریزوں نے چپٹی ناک اور چھوٹی آنکھ داسے لوگوں کو جاپان میں اپنے پروپیگنڈہ کے لیے مقرر کر رکھا تھا۔ وہ وہاں اس کی تعریف اور بہادریوں کے پل باندھ رہے تھے۔ اسی طرح ان کانگریس والوں نے جمعیت العلماء والوں کو فتنہ کالم کا کارنامہ انجام دینے ان میں بھیج دیا تھا۔ جب حضور نے یہ آیت شریفہ پڑھی تو ان کے کان کھڑے ہوئے کہ تو بھائی جبرائیل یہ کیا نیا پیغام لایا اور آپس میں ایک دوسرے سے کہنے لگے کہ اس رسول کو علم غیب بخود ہی ہے جو ہماری منافقت اس کو معلوم ہو جائے گی۔ یہ تو ہمارے جیسا بشر ہے۔ اسے ہمارے دل کا حال کیا معلوم؟“

یہ اقتباس بھی جمعیت العلماء ہند کے متعلقین کی کارگزاریوں پر روشنی ڈالتا ہے

سے محمد جلال الدین قادری، مولانا، خطبات آل انڈیا سن کانفرنس صفحہ ۳۳۱

اور اس کے بعد پھر آپ ان لوگوں کی کچھ مزید گھناؤنی کارروائیوں اور اندرونی کارگزاریوں کا پردہ چاک کرتے ہوئے فرماتے ہیں۔

”جب وہاں سے کانگریس نے نوٹس بھیجا کہ جلدی اپنی کارگزاری کی رپورٹ بھیجو۔ ورنہ ہندی تنخواہیں ضبط کر لی جائیں گی اور کھایا پیاسا سب باہر آجائے گا تو اب جمعیت العلماء ہند کے فتنہ کالم کو پریشانی دامن گیر ہوئی سوچ سمجھ کر جواب دیا کہ جب تم گاتے کی دم کو نہیں چھوڑنا چاہتے ہو تو یہ مسلمان محمد کے دامن کو کیسے چھوئیں گے۔ تم اپنے کام میں مصروف ہو کانگریس نے جواب میں فتنہ کالم والوں کی تنخواہوں کا اضافہ کر دیا۔ اور روپیہ کا لاپنج دے کر ان کی حوصلہ افزائی کی۔ اور لکھ دیا کہ سات سو کی بجائے آٹھ سو ہزار دے کر بارہ سو ملے گا۔ لگے رہو اپنے کام میں باقی مسجد نبوی میں جب حضور نے آیت پڑی کہ اللہ تعالیٰ عینیب کی باتوں پر کسی کو مطلع نہیں کرتا۔ تو فتنہ کالم والوں کی جان میں جان آئی کہ چھو چھپکا را ہوا اور جب مومنوں کے ظاہر حالات کا بیان کیا گیا تو ایک دوسرے کے لباس اور وضع قطع کو دیکھنے لگے کہ عمر کی ریش تو ایک مشمت کی ہے۔ اور یہاں بخاری صاحب کی ڈیڑھ فٹ حدیث کی پیشانی پر تو سجدہ کا داغ معلوم ہی نہیں ہوتا۔ اور یہاں کلام کے باپ نے ماتھا گرگڑا کر روپے کے قریب داغ لیا۔ عثمان کا پیرھن تو ٹخنے سے اوپر اور یہاں مدنی صاحب کا اتنا لمبا کے سڑک کی گرد و غبار بھی میٹھے جب حضور نے فرمایا کہ خدا کے اختیار میں ہے کہ اپنے رسول کو غیب پر مطلع کر دے تو حضور علیہ السلام نے (یمنی الخبیث من الطیب) کے لیے بڑے جلال میں آکر کہا کہ اخرج فلاں ابن فلاں نکل جاییاں سے اسے فلاں فلاں کے بیٹے تو ہیں جناب پھر نہ پوچھو کہ ان کی کیا گت بنی

صدق نے کسی کو گریبان سے پکڑ کر گھسیٹا تو علی نے کسی کی چٹیا سنبھالی تو
بلال نے کسی کی کمر بھلات رسید کی اور کہا کہ خلیفہ پاکستان میں پلیدستان
کا کیا کام پاکستانیوں میں پیداؤں کا کیا کام :-

اس اقتباس کی ابتداء میں حضرت محمدت اعظم نے کانگریس کے جمعیتی عملے دیوبند
کے بارے میں لکھا ہے کہ یہ ہندوؤں سے تنخواہیں وصول کیا کرتے تھے اور تب یہ کانگریس
کی حمایت کیا کرتے اور تحریک پاکستان کی مخالفت کیا کرتے گویا کہ دیوبندی مولوی کرایہ
پر پروپیگنڈہ کیا کرتے اور پاکستان کی مخالفت میں بات تنخواہوں کی چل چڑی تو یہاں
دکھپا واقعہ سپرد قلم کرنا ضروری خیال کرتا ہوں کہ تحریک کے اداس حالات کے حوالے
سے صاحب ملک و تاج جناب نفاش فطرت ایم اسلم اپنی کتاب میں صفحہ نمبر ۹۲ پر مسٹر
اصفہانی کی کتاب محمد علی جناح کے حوالے سے لکھتے ہیں کہ یہ ۱۹۳۶ء کا زمانہ تھا اور انتخابات
کا زمانہ قریب آ رہا تھا۔ اور انتخابات کے لیے عام مسلمانوں کو تیار کرنا اور جداگانہ انتخاب کی
اہمیت اور فائدہ سے آگاہ کرنے کے لیے ایک ملک گیر پروپیگنڈہ کرنے کی اشد ضرورت
تھی۔ لیکن اس کام کے لیے کافی رقم درکار تھی۔ اور اتنا روپیہ پیسہ مسلم لیگ کے پاس
نہ تھا نہیں اس ضرورت کو پورا کرنے کے لیے مسلم لیگ نے سب اراکین لیگ سے دو آنے
ماہوار چندہ وصول کرنے کی سکیم جاری کی اور تھوڑے ہی عرصہ میں مسلم لیگ کے خزانے
میں لاکھوں روپے جمع ہو گئے اب سوال یہ تھا کہ پروپیگنڈہ کیسے کیا جائے اس کام کے
لیے مسلم لیگ نے یہ مناسب خیال کیا کہ یہ کام مولویان دیوبند کے سپرد کیا جائے کیونکہ
مولوی لوگ پروپیگنڈہ کرنے میں بڑے ماہر ہوتے ہیں۔ اور عوام ان کی بات غور سے
سننے ہیں۔ یوں بھی عملے دین کا اولین فرض تبلیغ ہی ہوتا ہے۔ یعنی ہم خرمایم ثواب

لیکن زمانے کی ستم ظریفی دیکھیے کہ جب یہ تجویز علمائے دیوبند کے سامنے پیش کی گئی
تو انھوں نے یہ کام کرنے کی حامی بھری لیکن اس کو نافذ ہی یہ شرط بھی لگا دی کہ تمام
اخراجات جو کہ تقریباً پچاس ہزار روپے مسلم لیگ کو ادا کرنے ہوں گے۔ خود قائد اعظم
نے جو مسلم لیگ کے صدر تھے یہ شرط قبول کرنے سے انکار کر دیا۔ کیونکہ جس وقت یہ
تجویز پیش کی گئی تھی۔ مسلم لیگ کے پاس ایک پیسہ بھی نہیں تھا۔ چند لینے کی سکیم بعد
میں بنی تھی۔ اس پر خداوندان دیوبند ناراض ہو گئے۔ اور ہندو کانگریس کے ساتھ ہر
لگے۔ جس کا یہاں کام مسلمانوں کی تخریب تھی۔ اور کھلم کھلا سودا کر رہا اور بڑی شدت
کے ساتھ کانگریس کا پروپیگنڈہ شروع کر دیا۔ جب ہمارے علمائے دین ہی کی اسلامی
غیرت اور حیثیت کا یہ عالم ہو تو غیروں سے کیا لگہ ہو سکتا ہے۔ شاعر مشرق علامہ اقبال
نے کیا خوب کہا ہے :

جان بھی گرد غیر بدن بھی گرد غیر
انسوس کے باقی نہ مکان ہے نہ مکین ہے
ہندو کی فدا ہی پر رخصت مند ہوا تو
مجھ کو تو لگہ تھوڑے ہندو سے نہیں ہے

نوٹ :- یہاں ہندو کا لفظ یورپ کی جگہ استعمال کیا گیا اس بات سے آپ اندازہ
لگا سکتے ہیں کہ علمائے دیوبند نے کانگریس کی حمایت کرنے اور تحریک پاکستان کی
مخالفت کرنے میں کتنا مال کیا ہوا گا۔ اور یہ کانگریسی مولوی گاندھی کے زمانے کا تھے
اور اب بھی جشن صد سال دیوبند ہوا جو اندرا گاندھی کی صدارت میں منعقد ہوا اور ان
دیوبندی کانگریسی مولویوں نے یہ ثابت کر دکھایا کہ ہمارا اصل رشتہ ہندوؤں سے ہے

مسلمانوں سے نہیں اب نہ جانے کتنے ہی ڈالر اندر لانی نے بطور عطیہ دارالعلوم دیوبند کو دیئے ہوں گے۔

حضرت محدث کچھوچھوی کا تابندہ کردار اور مورخین کی بے انصافی

حضرت سید محمد محدث کچھوچھوی کے اس کردار اور آپ کی تقاریر و خطابات کے اس تجزیے سے یہ بات واضح ہوتی ہے کہ آپ نہ صرف دل و جان سے قیام پاکستان کے حق میں تھے بلکہ اس کے لیے عملی کوششیں بھی فرما رہے تھے۔ اور اس سلسلے میں مخالفین کی کوششوں اور کارروائیوں پر نظر رکھتے ہوئے ان کا پردہ بھی چاک کر رہے تھے۔ لیکن آج تاریخ کے متعصب مورخین کا اس سے بڑا غلہ اور کیا ہو سکتا ہے کہ وہ رن جو گاندھی کے عقیدت مند تھے اور کانگریس کے عربی ترجمان تھے تحریک پاکستان کے دل و جان سے مخالف تھے ان کو قومی تاریخ کے ہیرو اور مجاہد بنا کر پیش کیا جا رہا ہے۔ اور علماء اہلسنت کی تابناک جدوجہد کو نظر انداز کیا جا رہا ہے۔ ان کو یہ جان لینا چاہیے کہ اگرچہ وہ وقتی طور پر اس پروپیگنڈے سے کچھ نتائج حاصل کر لیں گے لیکن بالآخر حقیقت بے نقاب ہو کر رہے گی۔

اپنوں کے لیے لمحہ فکریہ :

اہل سنت و جماعت کو بھی چاہیے کہ حالات کے ساتھ چلنے کی بجائے حالات کو اپنے مطابق بنانے کے لیے جدوجہد کریں، مصلحت شعاری کا یہ رویہ انتہائی خطرناک ثابت ہو سکتا ہے۔ اپنے اکابر کی خدمات کے تذکروں اور ان کے تعارف کے لیے اگر ہم نے مخلصانہ کوششیں نہ کیں اور وقت کے اس تقاضے پر لبیک نہ کہی تو یہ ہماری نااہلی اور ناغلفی ہوگی۔ اور اکابرین اور اسلاف کی روحوں کے ساتھ بہت بڑی زیادتی؛ کاش کہ آج بھی ہماری آنکھیں کھل جائیں اور بہتر طریقے سے آغاز کار کر دیں۔ اور جنہوں نے پہلے سے اس کام کا بیڑہ اٹھایا ہوا ہے اور اپنی محدود توانائیوں اور محدود وسائل کے ساتھ

یہ سلسلہ شروع کر رکھا ہے ان کے ساتھ دل و جان سے تعاون کریں اور ان کے دستہ مبارک بنیں؛ اپنے اکابرین کو خراج عقیدت پیش کرنے کا ہمارا یہی سب سے بہتر طریقہ ہو سکتا ہے۔

عرف آخر

تحریک پاکستان، اس کے پس منظر اور اس کی داستان جدوجہد پر گزشتہ بحث سے یہ بات واضح ہو جاتی ہے کہ قیام پاکستان حضرت سید محمد محدث کچھوچھوی اور ان کے شریک سفر دیگر ہزاروں مشائخ و علماء اہلسنت کی شبانہ روز کوششوں کا نتیجہ ہے۔ اور اگر مسلم لیگ کے پروگرام کو ان لوگوں کی غیر مشروط اور بے دریغ حمایت حاصل نہ ہوتی تو شاید قیام پاکستان کا منصوبہ ایک خواب ہی رہتا۔

ہمارے اکابرین کی یہ کوششیں تاریخ پاکستان کا ایک سنہری باب ہیں۔ اور ہر دور میں ان کے اس کردار کی تابناکیاں ہمارے لیے عمل کی راہیں روشن کرتی رہیں گے۔ البتہ ان پر بہت مردانہ سے چلنا ہمارا کام ہے۔ اللہ تعالیٰ ہمیں اس کی توفیق عطا فرمائے۔

آمین : بجاہ سید المرسلین

صلی اللہ علیہ وآلہ وسلم

ماخذ و مراجع

| مصنف | تصنیف | مقام اشاعت | سن اشاعت |
|--------------------------|------------------------------------|------------|----------|
| سید محمد محدث کچھوٹھوی | الخطبۃ الاشرافیہ محمدیہ سلامیہ | مراد آباد | ۱۹۴۶ء |
| محمد صادق تصوری | اکابر تحریک پاکستان | لاہور | ۱۹۴۶ء |
| محمد عبدالحکیم شرف قادری | تذکرہ اکابر اہلسنت | لاہور | ۱۹۴۶ء |
| رانا منظور احمد خان | حضرت شیخ القرآن | دزیر آباد | ۱۹۴۸ء |
| محمد جمال الدین قادری | خطبات آل انبیاء صلی اللہ علیہ وسلم | گجرات | ۱۹۴۸ء |
| ڈاکٹر محمد مسعود احمد | تحریک آزادی ہندوستان | | |
| | السواد الاعظم | لاہور | ۱۹۴۹ء |
| حکیم محمد حسین بدر | سات ستارے | لاہور | ۱۹۴۸ء |
| خواجہ رضی حیدر | قائد اعظم کی بہتر سال | کراچی | ۱۹۴۶ء |
| سید نور محمد قادری | اعلیٰ حضرت کی سیاسی بصیرت | گجرات | ۱۹۴۵ء |
| نقاش فطرت میاں ایم اسلم | سنگ دتاز | لاہور | ۱۹۴۸ء |
| پروفیسر رفیع النور | تحریک قیام پاکستان | لاہور | ۱۹۴۳ء |
| | ہفت روزہ افق | کراچی | |
| | ماہنامہ المیزان | ممبئی | |
| | ماہنامہ فیضان | لاہور | |

دعوتِ عمل

- 1۔ فرائض و واجبات کی ادائی کو ہر کام پر اولیت دیکھئے۔ اسی طرح حرام و مکروہ کاموں اور بدعات سے اجتناب کیجئے کہ اسی میں دنیا و آخرت کی بھلائی ہے۔
- 2۔ فریضہ نماز، روزہ، حج اور زکوٰۃ تمام ترک و شیش سے ادا کیجئے کہ کوئی ریاضت اور مجاہدہ ان فرائض کی ادائی کے برابر نہیں ہے۔
- 3۔ خوش اخلاقی، حسن معاملہ اور وعدہ وفا کی کو اپنا شعار بنائیے۔
- 4۔ قرض ہر صورت میں ادا کیجئے کہ شہید کے تمام گناہ معاف کر دیئے جاتے ہیں لیکن قرض مُعاف نہیں کیا جاتا ہے۔
- 5۔ قرآن پاک کی تلاوت کیجئے اور اس کے مطالب سمجھنے کے لیے کلام پاک کا بہترین ترجمہ کنز الایمان از امام احمد رضا بریلوی پڑھ کر ایمان تازہ کیجئے۔
- 6۔ دین متین کی صحیح شناسائی کے لیے اعلیٰ حضرت مولانا شاہ احمد رضا خاں بریلوی اور دیگر علماء اہل سنت کی تصانیف کا مطالعہ کیجئے۔ جو حضرات خود نہ پڑھ سکیں وہ اپنے پڑھے لکھے بھائی سے درخواست کریں کہ وہ پڑھ کر سناتے۔
- 7۔ فاتحہ، عرس، میلاد شریف اور گیارہویں شریف کی تقریبات میں کھانے، شیرینی اور پھلوں کے علاوہ علماء اہل سنت کی تصانیف بھی تقسیم کیجئے۔
- 8۔ اللہ تعالیٰ اور اس کے حبیب اکرم صلی اللہ تعالیٰ علیہ وسلم کے احکام و فرامین جاننے، ان پر عمل کرنے اور دوسروں تک پہنچانے کے لیے دعوتِ اسلامی کی تحریک میں شمولیت اختیار کیجئے۔
- 9۔ ہر شہر میں سستی لٹرچر فراہم کرنے کے لیے کتب خانہ قائم کیجئے یہ تبلیغ بھی ہے اور بہترین تجارت بھی۔
- 10۔ ہر شہر اور ہر محلہ میں لائبریری قائم کیجئے اور اس میں علماء اہل سنت کا لٹرچر ذخیرہ کیجئے کہ تبلیغ دین کا اہم ترین ذریعہ ہے۔
- 11۔ انجمن علماء اسلام کی ہر ممکن امداد اور سرپرستی کیجئے۔
- 12۔ رضا اکیڈمی رجسٹرڈ لاہور کی رکنیت قبول کیجئے، رکنیت فارم اکیڈمی کے دفتر سے طلب کیجئے۔